



ಕೊಂಕಣಿ ಮಾನ್ಯತಾ ರುಪ್ಪೋತ್ಸವ ಸ್ಮೃತಿ ಲೇಖನಮಾಳಾ (16)

ಮೂಲಿಚ ಭರ್ತಾ ಹಾಸಾ

ದುಃಖಿಲು ಸದ್ಧೆ ವಿಸರಾ

ಡಾ| ವಸಂತ ಬಾಂದೇಕರ

1943
Comedy/
Kon
WAS

ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ

ಗರ ಪಾಲಿಕಾ ಬಾಂದಪ್, ಲಾಲ್‌ಭಾಗ್, ಮಂಗ್ಳೂರ್ - 575 003

ಇಮೇಲ್ : kksa1994@gmail.com ಫೋನ್ : 0824-2453167

ವೆಬ್‌ಸೈಟ್ : www.konkaniacademy.org



ಕೊಂಕಣಿ ಮಾನ್ಯತಾ ರುಪ್ಪೋತ್ಸವ ಸ್ಫುತಿ ಲೇಖನಮಾಳಾ (16)

ಪೋಟ ಭರ್ ಹಾಸಾ ದುಃಖ ಸಗ್ಗಿ ವಿಸರಾ

ಡಾ. ವಸಂತ ಬಾಂದೇಕರ

ಮುಖೇಲ್ ಸಂಪಾದಕ್ :

ಶ್ರೀ ಆರ್. ಪಿ. ನಾಯ್ಕ

ಕಾರ್ಯನಿರ್ವಾಹಕ್ ಸಂಪಾದಕ್ :

ಶ್ರೀ ಚಂದ್ರಹಾಸ ರೈ ಬಿ.



ಪರಿಶೀಲಕ್ ಆನಿ ಯೆವ್‌ಜಣ್ ಸಮನ್ವಯಕಾರ್ :

ಡಾ. ಅರವಿಂದ ಚಂದ್ರಕಾಂತ ಶ್ಯಾನಭಾಗ



ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ

ಮಹಾನಗರ ಪಾಲಿಕಾ ಬಾಂದಪ್, ಲಾಲ್‌ಭಾಗ್, ಮಂಗಳೂರ್ - 575 003

ಇಮೇಲ್ : kksa1994@gmail.com ಫೋನ್ : 0824-2453167

ವೆಬ್‌ಸೈಟ್ : www.konkaniacademy.org

7943
comedy/kon
99AS

Pot Bhar Hasa Dukh Sagle Visara by Dr. Vasant Bandekar, Karwar.

Chief Editor : R.P. Naik
President,
Karnataka Konkani Sahitya Academy,
Corporation Building, Mangaluru - 575 003

Publisher : Chandrahasa Rai B.
Registrar,
Karnataka Konkani Sahitya Academy

Project Coordinator: Dr. Aravind Chandrakant Shanbhag

Published by : Karnataka Konkani Sahitya Academy
Corporation Building, Mangaluru-575003

Copy Right : Karnataka Konkani Sahitya Academy

First Edition : 2019

Pages : v + 38

Paper : 80 gsm N.S. Maplitho, Demi 1/12

Copies : 300

Price : 21/-

Cover Design : Pramod Naik, Dandeli


Cover : 300 gsm art card

Printed at : R. K. Enterprises, Alake, Mangaluru - 03.

ಅಧ್ಯಕ್ಷ ಉಲಯ್ತಾ

ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ ಕೊಂಕಣಿ ಲೇಖಕಾಂಕ್ ಪ್ರೋತ್ಸಾಹ್ ದಿಂವ್ಚೆ ಏಕ್ ಜವಾಬ್ದಾರಿ ಘೇವ್ನ್ ಪುಸ್ತಕಾಂ ಪ್ರಕಟ್ ಕರ್ತೆ ಅಸಾ.

ಆಯ್ಚಾ ನವ ಯುಗಾಂತ್ ಪುಸ್ತಕ ವಾಚನ್ ಕರ್ಚೆಂತ್ ಏಕ್ ಹೋಡ್ ಸಾಹಸ್ ಜಾವ್ನ್ ಅಸಾ. ಅಕಾಡೆಮಿ ಪ್ರಾರಂಭ ಥಾವ್ನ್ ಆಜ್ ಪರ್ಯಂತ್ ಆಮಿ ಪ್ರಕಟ್ ಕೆಲ್ಲೆ ಪುಸ್ತಕ್ ಖೊಬ್ ಅಸಾತ್. ಪುಸ್ತಕ ವಾಚನ್ ಕೊರ್ಚೆ ಆನಿ ತಾಚೆರ್ ಆಸಕ್ತಿ ದವರ್ಚೆಂ ಲೋಕ್ ಮಸ್ತ್ ಉಣೆಂ ಜಾವ್ನ್ ಯೆಂವ್ಚೆ ದಿಸೂನ್ ಯೆತಾ.



ಕೊಂಕಣಿ ಭಾಶೆಕ್ ಸಾಂವಿಧಾನಿಕ ಸ್ಥಾನಮಾನ ಮೆಳುನ್ 25 ವರ್ಸಂ ಜಾಲ್ಯಾ ಉಡ್ಗಾಸ ಖಾತಿರ್ ಹೆಂ ಪಾವ್ಪಿಂ “ಕೊಂಕಣಿ ಮಾನ್ಯತಾ ರುಪ್ರೋತ್ಸವ ಸ್ತುತಿ ಲೇಖನಮಾಳಾ” ಯೋಜನಾಖಾಲ್ ಆಮಿ ಉಣ್ಯಾ ವೆಳಾರ್ ವಾಚುನ್, ಕಡ್ಚೆಂ ತಶ್ತಿಲ್ಲೆಂ ಏಕ್ ಸಾಮಾಜಿಕ್ ವಿಚಾರ್ ಪ್ರಸರಣ್ ಕರ್ಚೆ ವಿಚಾರಾಂತ್ 36 ಥಾವ್ನ್ 40 ಪಾನಾಚೆ ವಿವಿಧ್ ವಿಶಯಕ್ ಲಾಗುನ್ 100 ಬೂಕ್ ಪ್ರಕಟ್ ಕೊರ್ಚೆ ಖಾತಿರ್ ಜಾಯಿತ್ತೆಂ ಲೇಖಕಾಂಕ್ ಪುಸ್ತಕ ಬರವ್ನ್ ದಿಂವ್ಚಾ ಸಾಂಗುಲ್ಲೆ ಅಸಾ. ಅಕಾಡೆಮಿಚಾ ಉತ್ರಾಂ ಪಾಳೊ ದಿವ್ನ್ ಸುಮಾರು ಲೇಖಕಾಂನಿ ಸಹಕಾರ್ ದಿಲ್ಲೆಂ ಅಸಾ. ತಾಂಕಾ ಧನ್ಯವಾದ ಪಾಟಯ್ತಾಂ. ಮುಖಾರ್ ಅನೀಕೀ ಆಸಕ್ತ್ ಲೇಖಕ್ ಆನಿ ವಾಚನ್ಕಾರ್ ಮುಖಾರ್ ಯೆಂವ್ ಮ್ಹಣ್ ಆಶೆತಾ.

ಹ್ಯಾ ಯೋಜನೆಕ್ ಸಬಾರ್ ಇತ್ಲೆಂ ಸಹಕಾರ್ ದಿಲ್ಯಾ ಡಾ. ಅರವಿಂದ ಶ್ಯಾನಭಾಗ್ ಪ್ರಥಮ ಬಾರಿ ಆನಿ ವಿವಿಧ್ ಕೊಂಕಣಿ ವಿಶಯಾಚರಿ ಸಾಹಿತ್ಯ ಸೃಷ್ಟಿ ಕರ್ಚೆ, ಆನಿ ಮಸ್ತ್ ಇತ್ಲೆ ಲೇಖಕಾಂಕ್ ಸೊದುನು ಕಾಡುನ್, ಉಣೆ ಅವಧೀಂತು 100 ಚಡ್ ಪುಸ್ತಕಾಕ್ ಲೇಖನ್ ಘೇವಚೆ ಏಕ್ ಸವಾಲ್ ಜಾವುನ್ ಆಶಿಲೆ ಹೆ ಯೋಜನೆ ಪೂರ್ಣ ಕೆಲ್ಲೆಲೆ ಹಾಂಕಾ ಧನ್ಯವಾದ ಪಾಟಯ್ತಾಂ. ಹ್ಯಾ ಯೋಜನೆಕ್ ಸಿಬ್ಬಂದಿ ವರ್ಗಾಂನಿ ಸಹಕಾರ್ ದಿಲ್ಲೆಂ ಆಸಾ, ತಾಂಕಾಯೀ ಅಭಾರಿ ಜಾವ್ನಸಾ.


ದೇವ್ ಬರೆಂ ಕೊರೊ.

ಆರ್. ಪಿ. ನಾಯ್ಕ್
ಅಧ್ಯಕ್ಷ

ಮಂಗ್ಳುರ್
30.01.2019

ಪ್ರಕಾಶಕರ ಮಾತು

ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿಯು “ಕೊಂಕಣಿ ಮಾನ್ಯತಾ ರುಪ್ಯೋತ್ಸವ ಸ್ವತ್ತಿ ಲೇಖನಮಾಳಾ” ಶೀರ್ಷಿಕೆಯಡಿ 100 ಕಿರು ಪುಸ್ತಕಗಳನ್ನು ಪ್ರಕಟಿಸುವ ವಿಶೇಷ ಯೋಜನೆಯನ್ನು ಹಮ್ಮಿಕೊಂಡಿದೆ. ಕೊಂಕಣಿ ಭಾಷೆಯ ಸಾಹಿತ್ಯ, ಸಂಸ್ಕೃತಿ, ಇತಿಹಾಸ ಮುಂತಾದ ಹಲವಾರು ವಿಷಯಗಳನ್ನು ಕೊಂಕಣಿಗರಿಗೆ ತಲುಪಿಸುವ ಉದ್ದೇಶವನ್ನು ಹೊಂದಿದೆ. ಸಾಹಿತ್ಯ ಬರವಣಿಗೆಗಳಿಂದ ದೂರ ಸರಿಯುತ್ತಿರುವ ಇಂದಿನ ಯುವ ಪೀಳಿಗೆಯನ್ನು ಪುಸ್ತಕ ಓದುವಿಕೆ, ಬರವಣಿಗೆಯ ಕಡೆಗೆ ಒಲವು ಮೂಡಿಸುವ ಧ್ಯೇಯ ಹೊಂದಿದೆ.



ಸಾಹಿತ್ಯದಲ್ಲಿ ಆಸಕ್ತಿ ಇರುವ ಪ್ರತಿಯೊಬ್ಬರಿಗೆ, ತಾವು ಏನಾದರೂ ಸಾಹಿತ್ಯಾತ್ಮಕ ಕೆಲಸವನ್ನು ಮಾಡಬೇಕೆಂಬ ಹಂಬಲ ಹೊಂದಿದವರಿಗೆ ಪ್ರೋತ್ಸಾಹ ನೀಡಿದಂತಾಗುತ್ತದೆ. ಕೊಂಕಣಿ ಸಾಹಿತ್ಯ ಕ್ಷೇತ್ರವನ್ನು ಬಲಪಡಿಸಲು ಎಲ್ಲಾ ವಿಧದಲ್ಲಿ ಲೇಖಕರನ್ನು ಪ್ರೋತ್ಸಾಹಿಸುವುದು ಮುಖ್ಯವಾಗಿದೆ. ಕೊಂಕಣಿ ಸಾಹಿತ್ಯ ಅಭಿವೃದ್ಧಿ ಹೊಂದಿದಲ್ಲಿ ಉಳಿದ ಎಲ್ಲಾ ಆಯಾಮದಲ್ಲೂ ಕೊಂಕಣಿ ಭಾಷೆಯ ಏಳಿಗೆ ಸಾಧ್ಯವಾಗುತ್ತದೆ. ಇದನ್ನು ಸಾಧಿಸಲು ಎಲ್ಲಾ ಕೊಂಕಣಿಗರು ಒಂದಾಗಿ ಸಾಗುವ ಅವಶ್ಯಕತೆಯೂ ಕಂಡುಬರುತ್ತದೆ. ಇದು ನಾವು, ನಮ್ಮ ಮುಂದಿನ ಯುವ ಪೀಳಿಗೆಗೆ ನೀಡುವ ಬಹುದೊಡ್ಡ ಉಡುಗೊರೆ.

ಮುಂದಿನ ದಿನಗಳಲ್ಲಿ ಕೊಂಕಣಿ ಭಾಷಾ ಸಾಹಿತ್ಯ ಲೋಕದಲ್ಲಿ ಇನ್ನಷ್ಟು ಹೊಸ ಲೇಖಕರು ಹಾಗೂ ಪುಸ್ತಕಗಳು ಹೊರಬರುವಂತಾಗಲಿ. ಕೊಂಕಣಿ ಸಾಹಿತ್ಯದ ಪರಿಚಯ ಸರ್ವರಿಗೂ ಲಭಿಸುವಂತೆ ಮಾಡಿದ ಲೇಖಕರಿಗೂ ಹಾಗೂ ಸಹಕರಿಸಿದ ಎಲ್ಲರಿಗೂ ವಂದನೆಗಳು.

ಚಂದ್ರಹಾಸ ರೈ. ಬಿ.

ರಿಜಿಸ್ಟ್ರಾರ್

ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ, ಮಂಗಳೂರು
2017-20 ಆವೃತ್ತಿ ಅಧ್ಯಕ್ಷ ಆನಿ ಸಾಂದೆ

ಅಧ್ಯಕ್ಷ

ಶ್ರೀ ಆರ್. ಪಿ. ನಾಯ್ಕ

ಸಾಂದೆ:

ಶ್ರೀ ಜೋಕಿಂ ಸ್ವಾನ್ಲಿ (ಅಲ್ವಾರಿಸ್)

ಶ್ರೀ ದಾಮೋದರ್ ಬಂಡಾರಕರ್

ಶ್ರೀ ಲಿಂಗಪ್ಪ ಗೌಡ

ಶ್ರೀ ಉಲ್ಲಾಸ್ ಲಕ್ಷ್ಮಿ ನಾರಾಯಣ (ಪ್ರಭು)

ಶ್ರೀ ಸುಮಂಗಲ ಸದಾನಂದ ನಾಯಕ

ಶ್ರೀ ನಾಗೇಶ್ ಅಣ್ಣೇಕರ್

ಶ್ರೀ ರಾಮ ಎ. ಮೇಸ್ತ

ಶ್ರೀ ಸಂತೋಷ್ ಮಹಾಲೆ

ಶ್ರೀಮತಿ ಶೀಲಾ ಭಂಡಾರ್ಕರ್

ಶ್ರೀ ಸಂತೋಷ್ ಶೆಣೈ

ಶ್ರೀ ಅಶೋಕ್ ಕುಮಾರ್ ಕುಂದಾಪುರ

ಶ್ರೀ ಲಕ್ಷ್ಮಣ ಪ್ರಭು ಕೆ.

ಶ್ರೀ ಮಾನ್ಯವೆಲ್ ಸ್ಪೀಫನ್ ರೋಡ್ರಿಗಸ್

ಶ್ರೀ ದಯಾನಂದ ಪಾಂಡು ಗೌಡ

ಅಧಿಕಾರಿ ವರ್ಗ

ನಿರ್ದೇಶಕಾಚೊ ಪ್ರತಿನಿಧಿ

ಶ್ರೀ ಮಲ್ಲಿಕಾರ್ಜುನ ಸ್ವಾಮಿ, ಬೆಂಗಳೂರು

ರಿಜಿಸ್ಟ್ರಾರ್

ಶ್ರೀ ಚಂದ್ರಹಾಸ ರೈ. ಬಿ.

ಅರ್ಥ ಸದಸ್ಯ

ಶ್ರೀ ರಾಜೇಶ್ ಜಿ.

ಪೋಟ ಭರ್ ಹಾಸಾ ದುಃಖ ಸಗ್ಗಿ ವಿಸರಾ

ಹಾಸೊ ಮಂಡಲಾರ ಕಿತೆ?

ತುಮಿ ಹಾಸಲಾರ ಜಗ ತುಮಚೆ ಬರೊಬರ ಹಾಸ್ತಾ, ಪಣ ರಡತಾ ಜಾಲಾರ ತುಮಿ ಎಕಟೆಚ ರಡತಾತ ಅಶೆ ಮ್ಹಣ ಆಸಾ. ಸದಾ ಹಾಸಕುರ ತೊಂಡಾ ಪಳೈಲಾರ ಸಗಲ್ಯಾಕ ಆನಂದ ಮೆಳಟಾ. ಹಾಸ್ತಾಂತ 32 ರೀತಿಚೆ ವಿವಿಧ ನಮುನೆ ಆಸಾತ ಮಣ ದಾಖಲೊ ಆಸಾ. ಲ್ಹಾನ ಹಾಸೊ, ಹೊಡ ಹಾಸೊ, ಮನಾತ್ಲೊ ಹಾಸೊ, ಖೊಟೊ ಹಾಸೊ, ವಿಷಾದ ಹಾಸೊ, ವಿಕಟ ಹಾಸೊ ಅಶೆ. ವಿವಿಧ ಹಾಸ್ಯ ಪ್ರಜ್ಞಾ ಜೆಕಾ ಆಸಾ, ತೆಗೆಲ ಆರೋಗ್ಯ ಬರೊ ಉರತಾ. ಲೊಕಾ ಹಾಸವುಕ ಹಾಸ್ಯಕಥಾ, ಚಿತ್ರ-ವಿಚಿತ್ರ ಕೊಡಾಂಗಿ ವೇಶ, ಹಾಸ್ಯಚಟಾಕಿ, ಹಾಸ್ಯ ಕಾವ್ಯ ವಾಚನ, ಅನುಕರಣ (ಮಿಮಿಕ್ರಿ) ಇತ್ಯಾದಿ ವಿಧಾನ ಆಸಾತ.

ಹಾಸ್ಯಪ್ರಜ್ಞಾ ಕಾವ್ಯಾತ 9 ನವರಸ ಆಸಾತ. ಶೃಂಗಾರ, ಹಾಸ್ಯ, ಕರುಣ ರೌದ್ರ, ವೀರ, ಭಯಾನಕ, ಭೀಭತ್ಸ, ಅದ್ಭುತ ಆನಿ ಶಾಂತ. ವಿನೋದ ಪ್ರವೃತ್ತಿ ಆಶಿಲೊ, ಲೊಕಾಂಕ ಸಮಯ ಸಂದರ್ಭಾರ ಹಾಸ್ಯತೆ ಉರತಾ.

ಹಾಸ್ಯಾನ ಬ್ಲಡ್ ಪ್ರೇಶರ್ ಹಾರ್ಮೋನ ಕಮಿಜಾತಾತ ರೋಗ ನಿರೋಧಕ ಶಕ್ತಿ ವೃದ್ಧಿ ಜಾತಾ, ಹೃದಯಾಕ ವ್ಯಾಯಾಮ ಮೆಳ್ಳಾ, ಹಾಸ್ಯಾನ ರಕ್ತ ಪರಿಚಲನಾ ವೃದ್ಧಿ ಜಾತಾ. ಅಸ್ತಮಾ ಆಶಿಲ್ಯಾನ ಅಸ್ಲೆ ಹಾಸ್ಯ ಕಾರ್ಯಕ್ರಮಾಕ ಜರೂರ ವಚುಜಾಯ. 1997ತ ಅಸ್ತಿತ್ವಾಕ ಎಯಿಲ ಲಾಫ್ಟರಕ್ಲಬ್ ಇಂಟರನ್ಯಾಶನಲ್ ಸಂಸ್ಥಾಚೆ ಕೇಂದ್ರ ಕಚೇರಿ ಮುಂಬಯತ ಆಸಾ. ತೆಜೆ ಶಾಖಾ ಜಗಾತ 2000 ಸುಮಾರ ಆಸಾತ. ತೆಜೆ ಸ್ಥಾಪನಾ ಕೆಲ್ಲೊ ಡಾ. ಮದನ ಕಚೇರಿಯ ತೆಣೆ ಬರೆಯಲೆ Laugh for no reason ಆಣಿ Self

cation How Useful How Harmful ಅಸ್ಲೆ ಪುಸ್ತಕ ಬರೆಯ್ವನ ಫಾಮಾದ ಜಾಲಾ. ಜೋಕ (ಹಾಸ್ಯ) ಘರಾತ-ಬಸ್ಸಾತ-ದುಕಾನಾತ-ಶಾಳೆತ-ಹೋಟೆಲಾತ-ಬಾರಾತ-ದವಾಖಾನ್ಯಾತ-ಕೊರ್ಟಾತ-ಆಫಿಸಾತ ಖಿಯಿ ಕೆನ್ನಾಯು ಉದ್ಭವಜಾವು ಶಕತಾತ ತರ ಪಳೆಯಾ ಏಕೆಕ ನಮೂನೆ.

ಫೋವ್ - ಬಾಯಲೆಲೆ

- 1) ಬಾಯಲ ಫೋವಾಕ ಸಾಂಗತಾ: ಪಳೆಯಾ ಹೊ ಫೊ ಬಾಯಲಾಲ ಸಂಸಾರ ಮಂಡಲಾರ ಆಮಗೆಲ ಸ್ಕೂಟರಾ ದೊನ ಚಕ್ರ ಆಶಿಲ್ಯಾ ಮಣಕಿ. ಏಕ ಲಾನ ಜಾಲಾರ ಚಲ್ನಾ-ಪಂಚರ ಜಾಲಾರ ಸುದ್ದಾ ಚಲ್ನಾ.

ಫೋವಾನ ಸಾಂಗ್ಲೆ : ಹಯಗೊ ತಶಮಣಚ ಹಾವೆ ಭಾಯರ ಏಕ ಎಕ್ಸ್ಟ್ರಾ ಸ್ಟೆಫನಿ ದವರಲಾ.

- 2) ಫೋವ ಘರಾ ಭಾಯರ ರಾವ್ವ ಬಾಯಲೇಕ ಸಾಂಗತಾ:

ಪಳಯಗೊ ಮುನಸಿಪಾಲ್ಟಿವಾಲೆ ಬೇಕಾರ ಆಶಿಲ್ಯಾ ಸುಣ್ಯಾಂಕ ಧರನ ಹೊರು ಎಯಲಾತ.

ಬಾಯಲೆನ ಘರಾತ್ಲ್ಯಾನ ಸಾಂಗ್ಲೆ : ತಶಮಣ ತುಮಕಾ ಹಾವ ಸಾಂಗತೇ ಉರತಾ ಹಿಂಗಾ ಥಿಂಗಾ ಭಾಯರ ಫಿರ್ನಾಕಾ ಮಣ.

- 3) ಫೋವಾನ ಸ್ಕೂಟರಾ ಫಾಟ್ಲ್ಯಾನ ಬಶಿಲ್ಯಾ ಬಾಯಲೇಕ ಪೆಟ್ರೋಲ್ ಬಂಕಾ ಪಯಸ್ ಉತರ್ವೊನ್ ಸಾಂಗ್ಲೆ- ಹಾವ ಪೆಟ್ರೋಲ ಫಾನ್ನ್ ಎತಾ.

ಬಾಯಲೆನ ವಿಚಾರಲೆ: ಮಾಕಾ ಕಿತ್ಯಾ ಪಯಸ ಉತ್ರೆಯಲಿ ?

ಫೋವಾನ ಸಾಂಗ್ಲೆ: ಥಯ ಪೆಟ್ರೋಲ ಬಂಕಾ ಬೋರ್ಡ್ ಫಾತ್ಲ್ಯಾ ಪಳೆಯ ಉಜೊ ಪೆಟೊವಚೊ ವಸ್ತು ಲಾಗಿ ಹಾಣ್ಲಾಕಾ ಮಣ

- 4) ಬಾಯಲ ಝಗಡ್ಯಾತ ಫೋವಾ ಮಣತಾ: ಪಳೆಯಾ ಆಜ ಲಾಸ್ಪ

ತುಮಕಾ ಸಾಂಗತಾ ಹ್ಯಾ ಘರಾತ ಎಕ ತುಗೆಲ ಆವಯ ಉರುಜಾಯ
ನಾ ಹಾವ ಉರುಜಾಯ ಕಿತೆ ಕಳ್ಳೆ ಕಿ ನಾ ?

ಘೊವ ಶಾಂತ ಸಮಾಧಾನೆನ ಸಾಂಗಲೊ: ತುಮಿ ದೊಗೆ ಜಾಣ ಘರಾತ್ಲ್ಯಾ
ಭಾಯರ ವಚಾ ಮಾಕಾ ಕಾಮವಾಲಿ ಎಕಟಿ ಉರಲಾರ ಘುರೊ.

- 5) ರಸ್ತಾನ ಘೊ ಬಾಯಲ ವಯತನಾ ಮುಕಾರ ಎಕ ಗಾಡವ ಎಯಲೆ
ಬಾಯಲೆನ ಘೊವಾಕ ಸಾಂಗ್ಲೆ ಪಳೆಯಾ ಹೊ ಮುಕಾರ ತುಮಗೆಲ
ಸಂಬಂಧಿ ಎವು ಲಾಗಲಾ.

ಘೊವ ಗಾಡವಾ ಕಡನ ಗೆಲೊ ಆಣಿ ಸಾಂಗಲೊ: ಮಾಮಾ ತು
ಧುವೆ ಭೇಟು ಎಯಲಾ?

- 6) ಬಾಯಲ ಘೊವಾ ಸಾಂಗತಾ ತುಮಿ ಲಗ್ನಾ ಜಾಲ್ಯಾ 3-4 ಮಹಿನೆ
ಮಾಕಾ ದುದಪೆಡಾ, ಬರ್ಫಿ ಮಣ ಪ್ರೇಮಾನ ಆಪೈತಾಲೆ, ಪಣ
ಆತಾ ಆಪೊವಚೆತ ಸೊಣ್ಣ ದಿಲೆ.

ಘೊವ ಮಣತಾ: ಪಿಶ್ಯಾ ದುದಾನ ಕೆಲ್ಲೆ ವಸ್ತು ಖೊಬ ದಿಸ ಉರನಾತ
ಎಕ್ಸಪಾಯರಿ ಜಾವನ ಗೆಲೆ ಮಂಡ್ಲೊ.

- 7) ಘೊವ ಫಡ ಫಡೆ ಬಾಯಲೆಕ ಸಾಂಗತ ಉರತಾ- ಹಾವ ಕೊಣಾಕ
ಭಿನಾ ಮಣ,

ಬಾಯಲ ಸಾಂಗತಾ: ಮಾಕಾ ಖಿಬರ ಆಸಾ ಘೆಯಾ ತುಮ್ಮಿ ಕಿತ್ತೆ
ಪೊಕರಿ ಮಣ-ಮಾಕಾ ಪಳ್ಳೊಕ ಎತನಾ 7-8 ಲೊಕಾ ಘೆವನ
ಎಯಿಲೆ, ಸಾಕರಪುಡ್ಯಾ 30-40 ಲೊಕಾ ಘೆವನ ಎಯಿಲೆ, ಲಗ್ನಾತ
400 ಲೋಕಾ ಘೆವನ ಎಯಿಲೆ. ಪರಂತು ಮಾಕಾ ಪಳೆಯಾ ಹಾವ
ಎಕಟೆಚ ತುಮಚ ಬರೊಬರ ಎವನ ಆತಾ ಪರ್ಯಂತ ರಾವಲ್ಲಾ.

- 8) ಘೊವ ವಾಗಾ ಶಿಕಾರೆ ವಯತಾ ಮಣ ಸಗಳೆ ಡ್ರೆಸ ಘಾನ ಬಂದೂಕ
ಹಾತಾ ಘೆವನ ಬಾಯಲೆ ಸಾಂಗುನ ಭಾಯರ ದಾರಾತ ಥಾಂಬತಾ

10 ಮಿನಿಟ ಜಾಲಾರ ಸುದ್ದಾ ಭಾಯರ ವತನಾ.

ಬಾಯ್ಲ ವಿಚಾರತ: ಕಿತೆಜಾಲೆ ವಾಗಾ ಶಿಕಾರೆ ವಯತಲೆ ದಾರಾತ ಕಿತ್ಯಾಕ ಥಾಂಬ್ಲಾತ? ಘೊವ ಸಾಂಗತಾ : ಮಾಕಾ ಭಯ ದಿಸತಗೊ ಮುಕಾರ ಏಕ ಹೊಡ ಪೆಟೊ ಥಾಂಬಲಾ?

9) ಬಾಯಲ-ಘೊವಾಲೆ ಝಗಡ್ಯಾತ ಬಾಯ್ಲ ಘೊವಾ ಸಾಂಗತಾ ಪಳಯಾ ಹೊ ತುಮಗೆಲ ಚುಕ ಉರಲಾರ ದೇವ ತುಮಕಾ ಹೊರು, ಜರ ಮಾಗೆಲ ಚುಕ ಉರಲಾರ ದೇವ ಮಾಕಾ ವಿಧವಾ ಕರು.

10) ಲಗ್ನ ಜಾಲ್ಯಾ ಪ್ರಥಮ ರಾತ್ರಿ ಘೊವಾನ ಬಾಯ್ಲಕ ಸಾಂಗಲೆ ಪಳಯಗೊ ಆಮಗೆಲ ದೊಗಾಲೆ ಲಗ್ನಾ ಪಯಲೆ ಜೀವನಾತ ಕಿತೆ ಘಡಿಲೆ ಉರಲಾರ ಎಕಮೆಕಾ ಸಾಂಗುನ ಘೆಯಾ-ಮುಕಾರ ಆನಿ ಝಗಡತೆ ರಾವಚೆ ನಾಕಾ, ಪಳಯ ಮಾಕಾ ಕಾಲೇಜಾತ ಏಕ ಆನಿ, ಆಫಿಸಾತ ಏಕ ಗರ್ಲಫ್ರೆಂಡ ಆಶಿಲೆ. ತರ ತುಗೆಲ ಕೊಣ ಆಶಿಲೆ? ಸಾಂಗುನ-5 ಮಿನಿಟ ಜಾಲಾರ ಸುದ್ದಾ ಬಾಯ್ಲ ಕಾಯ ವುಲಯನಾ. ಘೊ ಮುಶೆನ ವಿಚಾರತಾ: ತುಕಾ ಕೊಣತ ನಾಶಿಲೆ-ಸಾಂಗೊ, ಸಾಂಗೊ-ಬಾಯಲ ಸಾಂಗತಾ: ಜರಾ ಥಾಂಬಾ. ಗಡಬಡ ಕನ್ನಾಕಾತ, ಟೊಟಲ ಕಿತ್ತೆ ಆಶಿಲೆ ಮಣ ಯಾದ ಕನ್ನ ಘೆತಾ. ಘೊವ ಥಯತ ಚಕ್ಕರ ಎವನ ಪಡಲೊ.

11) ಬಾಯಲ ಘೊವಾ ಸಾಂಗತಾ: ಪಳೆಯಾ ಬಾಜು ಘರಾತ 8 ದಿಸಾ ಪಯಲಿ ನವೀನ ಬಾಡೊತ್ರಿ ಎಯಲಾ ಪಳೆಯಾ ಸಕಾಳಚ್ಯಾನ ಘೊ ಬಾಯ್ಲ ದೊಗುಜಾಣ ಝಗಡು ಲಾಗುನ 2 ತಾಸ ಜಾಲೆ ಜರಾ ವಚುನ ಕಿತ ಜಾಲೆ ಪಳಯಾ.

ಘೋವ ಶಾಂತ ಪಣಾನ ಮಂಟಾ: ಕಾಲ ರಾತ್ರಿ ಹಾವ ತೆಮಗೆರ
ಗೆಲ್ಲೊ ಮಣ ಯುಗಡೆ ಸುರುಜಾಲಾಗೊ.

ಲ್ಹಾನ ಪೊರಾಲೆ

12) ಏಕ ಸಿಟಿಬಸ್ ಎವನ ಧಾಂಬತಾ. ಆಮ ಆನಿ 10 ವರ್ಸಾ ಚಲೊ
ಬಸ್ಸಾರ ಚಡತಾತ. ಕಂಡಕ್ಕರ ಎತಾ ಟಿಕೇಟ, ಟಿಕೇಟ.

ಆವಯ ಮಂಟಾ ಮಾಕಾ ಫುಲ್-ಪುತಾಕ ಹಾಪ್ ಟಿಕೇಟ ಮಣ.
ಕಂಡಕ್ಕರ ಚಲ್ಯಾ ಕಡನ ಪಳ್ಳೊನ್ನ ಸಾಂಗತಾ, ಚಲ್ಯಾಕ ಮೀಸಿ
ಎಯಲಾತ ಫುಲ ಟಿಕೇಟ್ ಘೆವುಜಾಯ ಮಣ.

ಚಲೊ ಮಂಟಾ: ಕಂಡಕ್ಕರ ಮಿಶಿ ಆಶಿಲ್ಯಾಕ ಫುಲಟಿಕೇಟ,

ಕಂಡಕ್ಕರ: ಹಯ ಮಿಶಿ ಆಶಿಲ್ಯಾಕ ಫುಲ್ ಟಿಕೇಟ್.

ಚಲೊಮಂಟಾ: ಮಾಕಾ ಮಿಶಿ ಆಸಾತ ಫುಲ್ ಟಿಕೇಟ ದಿ, ಆವಯಕ
ಮಿಶಿ ನಾ ಹಾಪ್ ಟಿಕೇಟ್ ದಿ.

13) ಶಾಳೆತ್ಲ್ಯಾನ ಘರಾಕ ದೊನ ದೋಸ್ತ ಚಮಕುನ ವಯತಾಲೆ. ಎಕಟೊ
ಸಾಂಗತಾ ರಾಜು, ಎ ರಾಜು ಹ್ಯಾ ಹಾತಾ ಮಾಗೆಲ ಘಡಿಯಾಳ
ಆಸಾನಿ. ಗೆಲ್ಲಾ ವರ್ಸಾ ತ್ಯಾ ಭಾಯಿ ಪಡಿಲಿ ಪಯರ ಭಾಯ
ಉಪಶಿತನಾ ವಾಚ ಭಾಯರ ಎಯಲಮರೆ ಹೆ ಪಳಯ ಆಜುನಿ
ಚಾಲು ಆಸಾ ಟಿಕ್ ಟಿಕ್ ಆವಾಜ ಎತಾ ಪಳೈ.

ರಾಜುನ ಸಾಂಗ್ಲೆ ಹೇ ಭೀಮು. ತ್ಯಾತ ಭಾಯಿತ ಗೆಲ್ಲಾ ವರ್ಸಾಕ
ಮಾಗೆಲ ಆಜೊ ಪಡಿಲೊ. ತೆಚ ಭಾಯ ಉಪಶಿತನಾ ಮಾಗೆಲ್ಯಾ
ಆಜ್ಯಾ ಭಾಯರ ಕಾಡಲಾತ ತೊ ಸುದ್ದಾ ಜೀವಂತ ಆಶಿಲೊ

ಭೀಮು: ಅರೆ ರಾಜು ಏಕ ವರ್ಸ ಪರ್ಯಂತ ತುಗೆಲ ಆಜೊ ತ್ಯಾ
ಭಾಯಿತ ಕಿತ ಕರತಾಲೊ ?

ರಾಜು: ಅರೆ! ಭೀಮು, ತೆಕಾ ದುಸರೆ ಕಾಮ ನಾಶಿಲೆ. ತುಗೆಲ
ವಾಚಾಕ ಚಾವಿ ದಿತೇ ಬಶಿಲೊ. ತಶ ಮಣಚ ತುಗೆಲ ವಾಚ
ಚಾಲು ಆಸಾ.

- 14) ಘೊ ಬಾಯ್ಲ ರಾಶ್ತಿನ ಜೇವನ ಉಲಯತೆ ಬಶಿಲೆ. ತೆಮಕಾ ಏಕ
ಲ್ಹಾನ ಚಲಿ ಆಶಿಲಿ. ಆನಿ ಬಾಯಲ ಗುರುವಾಂ ಆಶಿಲೆ. ಘೊವಾನ
ಮಂಡಲೆ: ಪಳಯಗೊ, ಪಯಲಿ ಚಲಿ ಆಸಾ. ಆನಿ ಆತಾ ಗುರುವಾಂ
ಆಸಾ ತರ ಆಮಕಾ ಚಲೊಚ ಜಾಯ ಹಾ.

ಬಾಯಲೆನ ಸಾಂಗಲೆ: ಚಲೊ ಚಲಿ ಆಮಗೆಲ ಹಾತಾ ನಾ ಸಗಲ
ದೇವಾಲ ಹಾತಾ ಆಸಾ.

ಘೊವ ಮಂಡಲೊ: ತೆ ಮಾಕಾ ಕಾಯ ವಿಬರನಾ ಮಾಕಾ ಚಲೊಚ
ಜಾಯ.

ಬಾಯಲ ಮಂಡಳಿ: ಆಮಗೆಲ ಬಾಯಕಚ ವಿಚಾರ್ಯಾ ತೆಜಬರ
ಖೆಳುಕ ಬಾಯ ಜಾಯ ಕಿ ಬಾಬ ಮಣ, ಆನಿ ಆವೈನ ಧುವ
ವಿಚಾರಲೆ ಬಾಯೆ ಸಾಂಗ ತುಜಬರೊ ಖೆಳುಕ ಭಾವ ಜಾಯ
ಬಹಿಣ ಜಾಯ.

ಬಾಯೆನ ಸಾಂಗ್ಲೆ: ಮಮ್ಮಿ ಮಮ್ಮಿ ಮಾಕಾ ಖೆಳುಕ ಲ್ಹಾನ ಸುಂದರ
ಸುಣ್ಯಾ ಪೆಟುಕ ಜಾಯ.

- 15) ದುಸರಿ ಕ್ಲಾಸಾ ರಾಮು ಸ್ಕೂಲಾತ್ಲ್ಯಾನ ರಡತ ಘರಾ ಎಯಲೊ
ಮಮ್ಮಿ ಮಮ್ಮಿ ಸ್ಕೂಲಾತ ಎಕಟ್ಲಾನ ಮಾಕಾ ನಾಕಾರ ಮಾ
ಹೆಪಳಯ ರಕ್ತ ಪಡತಾ.

ಮಮ್ಮಿ ಮಂಡ್ಲೆ: ಕೊಣರೆ ಬಾಳಾ ತೊ ಅಸೊ ತುಕಾ ಮಾರಿಲೊ
ಸ್ಕೂಲಾ ಗೆಲಾರ ತು ತೆಕಾ ವಳಕತಾ. ಚಲ್ಯಾನ ಮಂಡ್ಲೆ: ಹಾ
ವಳಕತಾ ಮಮ್ಮಿ ತೆಗೆಲ ಏಕ ಕಾನ ಹಾವ ಕಿಶ್ಯಾತ ಘೆವನ ಎಯಲೊ

6) ತಿಸ್ತೊ ಕ್ಲಾಸ ಚಲಿಲೊ ದಾರಾತ ರಾಮು ಎವನ ರಾವಲೊ ಮೇ ಆಯ ಕಮಿನ್ ಸರ್ ಮಂಡಲೆ.

ಮಾಸ್ತರಾನ ತೆಕಾ ಪಳ್ಳೊನ ವಿಚಾರಲೆ: ರಾಮು ಸ್ಕೂಲಾ ಎವುಕ ತುಕಾ ಕಿತ್ಯಾ ಲೇಟ ಜಾಲೆರೆ, ರಾಮು ಸಾಂಗಲೊ: ಸರ ಘರಾತ ಮಾಗೆಲ್ಯಾ ಬಾಪ್ಪಾಲೆ ಆನಿ ಆಯಿಲೆ ಹೊಡ ರುಗಡೆ ಚಲಿಲೆ ತ್ಯಾ ಖಾತಿರ ಮಾಕಾ ಎವುಕ ಲೇಟಜಾಲೆ.

ಮಾಸ್ತರ ವಿಚಾರಲೊ: ತೆಮಗೆಲ್ಯಾ ರುಗಡ್ಯಾಕ ಆನಿ ತುಗೆಲ ಶಾಲೆ ಎವುಕ ಕಿತ ಸಂಬಂಧ ಆಶಿಲೆ ರೆ.

ರಾಮು: ಸರ್ ತೆಮಗೆಲ್ಯಾ ರುಗಡ್ಯಾತ ಮಾಗೆಲ ಏಕ ಚಪ್ಪಲ ಆಯಿಲೆ ಹಾತಾಥ ಆನಿ ಏಕ ಚಪ್ಪಲ ಬಾಬಾಲ್ಯಾ ಹಾತಾ ಆಶಿಲೆ- ರುಗಡೆ ಜಾಲ್ಯಾ ನಂತರ ಹಾವ ಘಾನ್ನ ಎಯಲೊ ಆನಿ ಲೇಟ ಜಾಲೊ.

17) ಖೆಡ್ಯಾತ್ತಿ ಶಾಳಾ ಸುಟಲಿ ಪಾವಸಾಳ್ಕಾ ದಿವಸ ಶೆತಾ ಮೆರೆ ವಯಲ್ಯಾಸ ಕ್ಲಾಸಮಾಸ್ತರ ಮುಕಾರ ಆನಿ 10-15 ಪೊರಾ ಘಾಟ್ಲ್ಯಾನ ಆಶಿಲಿ. ಮಾಸ್ತರಾಲೆ ಪಾಯ ನಿಸನ್ನ ಸಕಲ ಚಿಕಲಾತ ಘೊಂಡಾತ ಮಾಸ್ತರ ಪಡ್ಲಲೊ ಪೊರ ಸಗಳಿ ತಾಳಿ ವಾಚುನ ಮಾಸ್ತರ ಪಡ್ಲೊ ಮಣ ಹಾಸುಲಾಗಲಿ.

ಮಾಸ್ತರಾನ ರಾಗಾನ್ ಸಾಂಗ್ಲೊ: ಅರೆ ಮಾಕಡಾಂದೊ ಹಾಸ್ತಾ ಕಿತೆ? ಮಾಕಾ ಹಾತ ದಿವನ ವಯರ ಉಕಲಾರೆ. ಪೊರಾ ಆನಿ ಹಾಸ್ಲಿ. ಮಾಸ್ತರ ಆನಿ ಭಡಕಲೊ ಆಖಿರ ಏಕ ಚಲ್ಯಾನ ಮಾಸ್ತರಾಕ ಸಾಂಗಲೆ ಸರ ತುಮಿ ಸಕಾಳಿ ಸ್ಕೂಲಾತ ಪಾಠ ಶಿಕ್ಯೆತನಾ ಏಕ ವಿಶಯ ಸಾಂಗಿಲೆ ತುಮಕಾ ಯಾದ ಆಸಾ? ಮಾಸ್ತರಾನ ವಿಚಾರಲೆ ಕಿತರೇ!

ಪೊರಾನ ಸಾಂಗ್ಲೊ: ತುಮಿ ಸಾಂಗಿಲೆ ಮನುಶ್ಯ ಜೀವನಾತ ಸ್ವ-
ಪ್ರಯತ್ನಾನ ವಯರ ಎವುಜಾಯ ಮಣ ತುಮ್ಮಿ ಸುದ್ದಾ ಆತಾ
ಸ್ವಪ್ರಯತ್ನಾನ ಎಯಾ.

- 18) ಸಾಂಜೆ ಬಿಚಾರ ಘೊ-ಬಾಯ್ಲ-ಲ್ಹಾನಚಲಿ ಫಿರುಕ ಗೆಲ್ಲೆ ಚಲೆಲ
ನಜರ ಐಸ್ಕ್ರೀಮಾಚೆರ ಗೆಲಿ. ಮಮ್ಮಿ ಮಮ್ಮಿ ಮಾಕಾ ಐಸ್ಕ್ರೀಮ
ಜಾಯ ಮಂಡಲಿ. ಮಮ್ಮಿನ ಐಸ್ಕ್ರೀಮ್ ಘೆವನದಿಲೆ. 5 ಪಾವಲ
ಮುಕಾರ ಗೆಲ್ಲಾಂತರ ಐಸ್ಕ್ರೀಮ ಸಕಲ ಪಡಲೆ. ಚಲಿ ಐಸ್ಕ್ರೀಮ್
ಘೆವುಕ ಸಕಲ ಬಾಗವಲಿ. ಆವಯನ ಸಾಂಗ್ಲೆ: ಛೀ ಸಕಲ ಪಡಲೆ
ವಸ್ತು ಕೆನ್ನಾ ಘೆವುನಿ ಮಣ, ಆನೇಕ ಐಸ್ಕ್ರೀಮ್ ಘೆವನ ದಿಲೆ. 5
ಮಿನಿಟಾನ ಚಲೆಲ ಬಾಪುಯ ಸಕಲ ಪಡ್ಲೊ ತೆನ್ನಾ ಬಾಯಲ
ಘೊವಾಕ ಉಕಲುಕ ಬಾಗವಲಿ. ತೆನ್ನಾ ಚಲೆನ ಮಂಡ್ಲೆ, ಮಮ್ಮಿ
ಸಕಲಪಡಲೆ ಘೆಯನಾಕಾ ಜಾಲಾರ ತುಕಾ ದುಸರೊ ಪಪ್ಪಾ ಘೆವನ
ದಿತಾ.

- 19) ಮಾಸ್ತರಾನ ಕ್ಲಾಸಾತ ಪೊರಾಂಕ ವಿಚಾರಲೆ. ರಾಜು ಸಾಂಗ
ಹಿಮಾಲಯ ಪರ್ವತ ಖಿಯ ಆಸಾ.

ರಾಜು: ಮಾಕಾ ಖಬರನಾ, ಮಾಸ್ತರ: ವಯರ ಬೆಂಚಾರ ಥಾಂಬ.
ರಾಜು: ಬೆಂಚಾರ ಥಾಂಬುನ ಸಾಂಗತಾ ಸರ್ ಹಿಂಚ್ಯಾನ ಸುದ್ದಾ
ಹಿಮಾಲಯ ಪರ್ವತ ದಿಸನಾ.

- 20) ಲ್ಹಾನ ಪೊರಾ ಉಲಯತಾಲಿ. ರಾಜು ರಾಜು ಆಮಗೆಲ ಗಾವಾತ
ಏಕ ಫಾಸ್ಪ ಬೌಲರ್ ಆಸಾ ತೊ ಸ್ಟಾರ್ಟ್ ಘೆವುಕ 200 ಮೀಟರ
ಪಯಸಲ್ಯಾನ ಧಾವನ ಎತಾ.

ಆನೆಕ್ಲೊ ಮಂಟಾ: ಆಮಗೆಲ ಗಾವಾತ ಫಾಸ್ಪಬಾಲರ ಆಸಾ ತೊ
ಸ್ಟಾರ್ಟ್ ಘೆವುಕ 400 ಮೀಟರ ಪಯಸಲ್ಯಾನ ಧಾವನ ಎತಾ.

ತಿಸ್ತೊ ಸಾಂಗತಾ: ಆಮಗೆಲ ಗಾವಾತ ಫಾಸ್ತ ಬೌರ್ ಆಸಾ ಕಾಲ ಸ್ಪಾರ್ಟ್ ಫೇವುಕ ಗೆಲ್ಲೊ ಆಜುನಿ ಎಯಲ್ಲಾಂ. (ಆಯಿಲ್ಲಾ)

- 21) ಸ್ಕೂಲ್ ಗ್ಯಾದರಿಂಗ ಚಲಿಲೆ ಎಕ ಚಲೊ ಗಾಯನ ಸಾಂಗ್ಲೊ ಪಬ್ಲಿಕಾನ ಒನ್ನಮೋರ ಮಂಡಲೆ. ಆನಿ ತೆಚ ಗಾಯನ ಸಾಂಗ್ಲೊ. ಪಬ್ಲಿಕಾನ ಆನಿ ಒನ್ನಮೋರ ಮಂಡಲೆ. ಆನಿ ಪರತ ತೆಚ ಗಾಯನ ಮಂಡ್ಲೊ ಪಬ್ಲಿಕಾನ ಆನಿ ಒನ್ನಮೋರ ಮಂಡಲೆ. ಆಖಿರ ಚಲೊ ಕಂಠಾಳ್ ಪಬ್ಲಿಕಾ ವಿಚಾರಲೊ. ತುಮ್ಮಿ ಘಡ ಘಡೆ ಒನ್ನಮೋರ ಮಂಟಾತ ಮಾಗೆಲ ಗಾಯನ ತಿತ್ತೆ ಸುಂದರ ಆವಾಡ್ಲೆ.

ಪಬ್ಲಿಕಾನ ಸಾಂಗಲೆ: ತಶೆ ಕಾಯನಾ, ಪಣ ತು ಕೆನ್ನಾ ಪರ್ಯಂತ ತೆ ಗಾಣೆ ಬರೊಬರ ಸಾಂಗನಾ ಆಮಿ ಒನ್ನಮೋರ ಮಣತ ಉರತಲೆ.

- 22) ಶಾಳಿತ ಕ್ಲಾಸಚಲಿಲೊ ಮಾಸ್ತರಾಲೆ ಲಕ್ಷ ರಾಜು ಆನಿ ಮಂಜು ಕಡೆನ ಗೆಲೆ. ಮಾಸ್ತರಾನ ವಿಚಾರಲೆ ರಾಜು ತುಮಿ ದೊಗೆ ಕಿತ್ಯಾಕ ಹಾಸುಲಾಗಲಾತ ತೆ ಕಸ್ಲೆ ಜೊಕ್ ಮಾಕಾ ಸಾಂಗಾ.

ರಾಜುನ ಸಾಂಗ್ಲೆ : ಸರ್-ಸರ್, ಹ್ಯಾ ಮಂಜುನ ತುಮಕಾ ಮಾಕೊಡ ಮಣ ಸಾಂಗ್ಲೆ.

ಡಾಕ್ಟರ-ಪೆಶಂಟ ಜೋಕ್

- 23) ಏಕ ಪೆಶಂಟಾಲೆ ಅಲ್ಸರ ಪೊಟಾ ಆಪರೇಶನ ಜಾಲೆ. ತೊ ಫರಾಕ ಗೆಲೊ ಆನಿ 5-6 ಘಂಟ್ಯಾತ ತೆಕಾ ಪೊಟಾ ತ್ರಾಸ ಜಾಲೊ. ತೊ ದವಾಖಾನ್ಯಾ ಎವನ ಡಾಕ್ಟರಾಕ ಸಾಂಗ್ಲೊ ಡಾಕ್ಟರಾನ ಚೆಕ್ ಕನ್ನ ಸಾಂಗ್ಲೆ: ಹೆ ಆಮಗೆಲ ದವಾಖಾನ್ಯಾ ಮಿಸ್ಟೆಕ ಜಾವನ ಆಪರೇಶನಾ ವೇಳಾರ ಲ್ಲಾನ ಸುಯ ಪೊಟಾತ ವಿಸರ್ಲಾ ಮಣ. ಟಾಕಿ ಸೊಣ್ಣ ಸೂಯ ಭಾಯರ ಕಾಣ್ಣ ಪೊಟ ಶಿವಲೆ. ತ್ಯಾಚ ರಾತ್ರಿ ತೆಕಾ ಡಾಕ್ಟರಾಲೆ ಫೋನ್ ಗೆಲೊ ಕಿ ಸಕಾಳಿ ಜರಾ ದವಾಖಾನ್ಯಾಕ ಅರ್ಜೆಂಟ

ಎವನ ವಚ ಮಣ. ಪೆಶಂಟ ಗೆಲೊ ತೆನ್ನಾ ಡಾಕ್ಟರಾನ ಸಾಂಗಲೆ, ಜರಾ ಸ್ಕಾನ ಕನ್ನ ಪಳೆಯಾ.

ಪೆಶಂಟಾನ ವಿಚಾರಲೆ : ಕಿತ್ಯಾಕ ಡಾಕ್ಟರ ಕಿತಜಾಲೆ: ಡಾಕ್ಟರಾನ ಸಾಂಗ್ಲೆ: ಎಕ ಪ್ರೊಬ್ಲೆಂ ಜಾಲಾ ಸ್ಕಾನ ಕನ್ನ ಸಾಂಗ್ಲೊ. ಆಪರೇಶನಾ ಗಡಬಿಡೆತ ಲ್ಹಾನ ಕಾತರ ತುಗೆಲ್ಯಾ ಪೊಟಾ ವಿಸರ್ಲಾ ಮಣ. ಕಾತರ ಕಾಡ್ಲೆ ಆನಿ ಶಿಲಾಯ ಫಾಲ್ಸು ಫರಾಕ ದಾಣ್ಣದಿಲೆ. 2 ಘಂಟ್ಯಾನ ಆನಿ ಪೆಶಂಟಾ ತ್ರಾಸ ಜಾಲೊ. ತೊ ರಾಗಾನ ದವಾಖಾನ್ಯಾಕ ಎವನ ಡಾಕ್ಟರಾ ಸಾಂಗ್ಲೊ. ಡಾಕ್ಟರ ತಿಸ್ತ್ರಾವೇಳ್ ಮಾಗೆಲ್ಯಾ ಪೊಟಾತ ಕಿತೆತರಿ ವಿಸರಲಾತ ಎಕ ಕಾಮಕರಾ ಶಿವಣ ಸೊಡಯಾ ಜೆ ವಸ್ತ ಆಸಾ ಭಾಯರ ಕಾಡಾ. ಆನಿ ಆತಾ ಪೊಟ ಶಿವನಾಕಾತ, ಎಕ ಜಿಪ್ಪತ ಬಸ್ಪೊನ್ ಸೊಡಾ. ಜಾಯಜಾಲ್ಲೆ ತೆನ್ನಾ ಸೊಡ್ವುಕ್ ನಾಕಾಜಾಲಾ ಬಂದ ಕರುಕ ಬರೆ ಜಾತಲೆ.

- 24) ಎಕ ಹಾರ್ಟ್ ವೀಕ್ ಪೆಶಂಟ್ ದವಾಖಾನ್ಯಾತ ಅಡಮಿಟ ಜಾಲೊ. 4-5 ದಿಸಾ ನಂತರ ಡಾಕ್ಟರ ಪೆಪರ ವಾಚತನಾ ಡಾಕ್ಟರಾಕ ಸಾಂಗ್ಲೊ ಡಾಕ್ಟರ ಸಾಹೇಬ್, ಹೆ ಪಳೆಯ. ಲಾಟರಿ ತಿಕೇಟ ಆಸಾ ಜರಾ ಪೆಪರಾತ ಪಳ್ಳೊನ್ ಸಾಂಗಾ. ನಂಬರಾಕ ಕಿತೆ ಲಾಗಲಾ ಕಾ ಮಣ. ಡಾಕ್ಟರಾನ ಪಳ್ಳೆಯಲೊ ಆನಿ ಪೆಶಂಟಾಲೆ ನಂಬರಾಕ ಬಂಪರ್ 5 ಲಾಖಾ ಲಾಟರಿ ಲಾಗಿಲೆ. ಡಾಕ್ಟರಾನ ವಿಚಾರ ಕೆಲೊ: ಹಾರ್ಟ್ ವೀಕ ಪೆಶಂಟ ಆಸಾ, ಹಿ 5 ಲಾಖಾ ಬಾತಮಿ ಕಶೆ ಸಾಂಗು ಮಣ, ಡಾಕ್ಟರ ಪೆಶಂಟಾ ಕಡನ ಗೆಲೊ ಆನಿ ಸಾವಕಾಶ ಹಾಸತ ಸಾಂಗ್ಲೊ: ನಾರಾಯಣಾ, ಸಾಂಗ ಜರ ತುಕಾ ಲಾಟರಿತ ಬಂಪರ್ 5 ಲಾಖಾಚೆ ಇನಾಂ ಲಾಗಲಾರ ತು ಕಿತ ಕರ್ತಲೊ:

ನಾರಾಯಣಾನ ಸಾಂಗ್ಲೊ: ಡಾಕ್ಟರ ಸಾಹೇಬ ತುಮಗೆಲ ತೊಂಡಾ ಸಾಕರ ಪಡು ಜರ ಮಾಕಾ 5 ಲಾಖ ಲಾಗ್ಲೊ ತರ ತಮಕಾ ದೊನ

ಲಾಖ ದಿತಾ ಮಣ. ಡಾಕ್ಟರ ಅಟ್ಯಾಕ ಎವನ ಥಯಚ ಪಡ್ಲೊ.

25) ಡಾಕ್ಟರ ಆಪಲ್ಯಾ ದೊಸ್ತಾ ಬರೋಬರ ಟಾಕಿಜಾ ಪಿಚ್ಚರ ಪಳವು ಗೆಲ್ಲೊ. ಅರ್ಧತಾಸ ಪಿಚ್ಚರ ಸುರುಜಾಲ್ಲೆ ತೆನ್ನಾ ಡಾಕ್ಟರಾ ಮುಕಾರ ಬಶಿಲ್ಯಾ ಎಕಟ್ಯಾನ ಡಾಕ್ಟರಾಲೊ ಆವಾಜ ವಳಕುನ ಮಂಡಲೊ. ಡಾಕ್ಟರ ಸಾಹೇಬ ಮಾಕಾ ತಕಲಿ ದುಕು ಲಾಗಲಾ: ಕಿಶ್ಯಾತ ಕಸ್ಲೆ ಗುಳಿ ಆಸಲಾರ ದಿಯಾ. ಡಾಕ್ಟರಾನ ಏಕ ಗುಳಿ ದಿಲಿ. ಅರ್ಧ ಘಂಟ್ಯಾ ನಂತರ ಆನಿ ತೆಣೆ ದೂಕ ಗೆಲ್ಲಾಮಣ ಸ್ತ್ರಾಂಗ ಗುಳಿ ಮಾಗಲಿ, ಡಾಕ್ಟರಾನ ದಿಲಿ. ಆನಿ ಅರ್ಧ ಘಂಟ್ಯಾನಂತರ ದೂಕ ಕಮಿ ಜಾಲ್ಲಾಂ ಮಣ ಸಾಂಗತರೇಕ ಡಾಕ್ಟರ ಏಕ ಗುಳಿದಿಲಿ ಆನಿ ಸಾಂಗಲೊ. ಚಾಬುನ ಖಾಯನಾಕಾ, ಚೊಕತ ವುರ ಮಣ. ನಂತರ ದೇಡ ತಾಸಾನ ಪಿಚ್ಚರ ಸುಟಲೆ ಆನಿ ತೊ ಪೆಶಂಟ ಡಾಕ್ಟರಾಕ ಥ್ಯಾಂಕ್ಸ್ ಸಾಂಗುನ ಗೆಲ್ಲೊ. ತೆನ್ನಾ ಡಾಕ್ಟರಾಲ್ಲ್ಯಾ ದೊಸ್ತಾನ ಡಾಕ್ಟರಾಕ ವಿಚಾರಲೆ: ತುವೆ ತಿ ತಿಸ್ರಿ ಗುಳಿ ಕಸ್ಲೆ ದಿಲ್ಲೆ. ತೆಗೆಲೆ ತಕಲಿ ದೂಕ ಥಾಂಬಲೆ. ಡಾಕ್ಟರಾನ ಹಾಸತ ಸಾಂಗ್ಲೆ. ಹೆ ಪೆಶಂಟ ಲೋಕಾಕ ಡಾಕ್ಟರ ದಿಸ್ಲೆಕಿ ದೂಕ ವಾಡತಾ. ಹಾವೆ ತೆಕಾ ತಿಸ್ರಿ ಗುಳಿ ದಿಲ್ಲಾಂಶಿಲೊ ಮಾಗೆಲ ಶರ್ಟಾ ಬಟನ್ ಕಾಣ್ಣ ಚೊಕತ ರಾವು ಸಾಂಗ್ಲೊ ಆನಿ ತೊ ಆಜುನಿ ಚೊಕತ ಆಸಾ.

26) ಏಕ ಕಡನ ರೆಲ್ವೆ ಎಕ್ಸಿಡೆಂಟ ಜಾವನ ಎಮರ್ಜೆನ್ಸಿ ಮಣ ತ್ಯಾ ಜಾಗ್ಯಾರ ಅಂಬುಲೆನ್ಸ್ ಆಣಿ ಡಾಕ್ಟರಾಲೆ ಕ್ಯಾಂಪ ಥಯ ಪಾವಲೆ. ಮೆಲ್ಲೆಲೋಕಾಕ ಆನಿ ಸಿರಿಯಸ್ ಆಶಿಲ್ಯಾಕ ಅಂಬುಲೆನ್ಸಾರ ಹೊಯಲೆ. ಬಾರಿಕ ಬಾರಿಕ ದೂಕ ಜಾಲ್ಲ್ಯಾಕ ಡಾಕ್ಟರಾಲೆ ಟೀಮ ಚೆಕ್‌ಕನ್ನ ಪಟ್ಟಿ ಬಾಂದೂನ ಧಾಡತೆ ಆಶಿಲೆ. ಖೂಬ ವೇಳಾನ ಪೆಶಂಟ್ ಕಮಿ ಜಾಲೆ. 3-4 ಡಾಕ್ಟರ ಜನರಲ್ ವುಲ್ವೆತೆ ರಾಬಿಲೆ ತೆನ್ನಾ ಪಯಸಲ್ಯಾನ ಏಕ ಬಾಯಲ ಮನಿಸ ಏಕಪಾಯ ಲಂಗಡತೆ ಎತೇ ಆಶಿಲತೆ. ತೆ

ಪಳ್ಳೊನ ಏಕ ಡಾಕ್ಟರಾನ ಸಾಂಗ್ಲೆ ತೆಗೆಲ ಪಾಯ ಫ್ರಾಕ್ಟರ ಜಾಲಾ. ದುಸರ್ಯಾ ಡಾಕ್ಟರಾನ ಸಾಂಗ್ಲೆ ಫ್ರಾಕ್ಟರ ಜಾಲ್ಲಾ. ಪಾಯ ಪಿಳ್ಳಾ (ಇಟ್ಟಲಾ). ತಿಸರ್ಯಾ ಡಾಕ್ಟರಾನ ಸಾಂಗ್ಲೆ ತೆಗೆಲ್ಯಾ ದಿಂಬೆಕ ಮಾರ ಬಸಲಾ ಆನಿ ತೆ ತೆಮಚ್ಯಾ ಲಾಗಿ ಎವನ ಪಾವಲಿ. ಏಕ ಡಾಕ್ಟರಾನ ವಿಚಾರಲೆ : ತು ಲಂಗಡತಾ, ತುಕಾ ಕಿತ ಜಾಲಾ. ತೆಣೆ ಹಾಸುನ ಸಾಂಗ್ಲೆ. ಮಾಕಾ ಕಾಯ ಜಾಲ್ಲಾಂ ಮಾಗೆಲ ಚಪ್ಪಲ ಬಾರ ತುಟಲಾ.

27) ಪೆಶಂಟಾಕ ಆಪರೇಶನ ಥೆಟರಾ ಹಾಡ್ಲೆ. ಪೆಶಂಟ ಭಿತೆ ಆಶಿಲೊ ಆನಿ ಡಾಕ್ಟರಾ ಸಾಂಗ್ಲೊ. ಡಾಕ್ಟರ ಸಾಹೇಬ ಮಾಗೆಲೆ ಹೆ ಪಯಲ ಆಪರೇಶನ ಆಸಾ. ಮಾಕಾ ಭಯ ದಿಸತಾ. ನರ್ಸೆನ ಮಂಡ್ಲೆ ತು ಕಿತ್ಯಾ ಭಿತಾ? ಆಮಗೆಲ ಹ್ಯಾ ಡಾಕ್ಟರಾಕ ಸುದ್ದಾ ಪಯಲ ಆಪರೇಶನ ಆಸಾ. ತೊ ಭಿತಾ ಕಾಯ ಪಳ್ಳೆ. ಪೆಶಂಟ ಥಯಚ ಬೇಶುದ್ಧ ಜಾಲೊ.

28) ಏಕ ಪೆಶಂಟ ದವಾಖಾನ್ಯಾ ಗೆಲೊ. ಆಣೆ ಡಾಕ್ಟರಾಕ ಸಾಂಗ್ಲೊ ಡಾಕ್ಟರ ಮಾಗೆಲ ಬಾಯಲ ಹಾವ ಘರಾ ಎಯಲೊ ಕಿ ಕಿರಿ ಕಿರಿ ಕರತಾ. ತೆಕಾ ಕಿರಿಕಿರಿ ಬಂದ ಜಾವುಕ ಕಸ್ಲೆ ಗುಳಿ ಉರಲಾರ ದಿಯಾ. ಡಾಕ್ಟರಾನ ಬೇಜಾರಾನ ಸಾಂಗ್ಲೊ: ಅರೆಬಾಬ ತಸ್ಲೆ ಗುಳಿ ಮಾಜಕಡನ ಉರಲಾರ ಹಾವ ಕಿತ್ಯಾ ಆಯತಾರಾ ಸೂಟೆ ದಿಸಾರ ಸುದ್ದಾ ದವಾಖಾನ್ಯಾ ಎತಾ ಆಶಿಲೊ.

29) ಏಕ ದಾತಾ ಡಾಕ್ಟರಾ ಕಡನ ಪೆಶಂಟ ಗೆಲೊ ಆನಿ ಡಾಕ್ಟರಾಕ ವಿಚಾರಲೆ: ಡಾಕ್ಟರ ಸಾಹೇಬ ಏಕ ದಾತ ಕಾಡುಕ ತುಮಗೆಲ ಫೀ ಕಿತ್ಲೆ? ಡಾಕ್ಟರಾನ ಸಾಂಗ್ಲೆ: 100 ರೂಪಾಯಿ ಮಣ. ಡಾಕ್ಟರಾನ ಆಪರೇಶನ ಸುರು ಕೆಲೆ. ಪೆಶಂಟ ದಾತಾ ಹಾತಲಾಯಲೆ ಕಿ ಹೊಡಾನ ವದರು ಲಾಗಲೊ. 3-4 ಖೆಪೆ ಆವಜ ಕೆಲ್ಲ್ಯಾ ನಂತರ ದಾತ ಭಾಯರ ಎಯಲೊ. ಪೆಶಂಟಾನ ಡಾಕ್ಟರಾಕ 100 ರೂ. ನೋಟ ದಿಲೆ.

ಡಾಕ್ಟರಾನ ಮಂಡ್ಲೆ 400 ರೂಪಯ, ಪೆಶಂಟಾನ ಸಾಂಗ್ಲೆ ತುಮಿ ಎಕಚೆ ದಾತಾಕ 100 ರೂ. ಸಾಂಗಿಲೆ. ಆನಿ ಎಕಚದಾತ ಕಾಡ್ಲಾತ. ತರ 400 ಕಶೆ. ಡಾಕ್ಟರಾನ ಸಾಂಗ್ಲೆ ತುವೆ ದಾತ ಕಾಡತನಾ ಜೆ ಆವಾಜ ಕೆಲೊ. ತ್ಯಾ ಆವಾಜಾಕ ಭಾಯರ ಬಶಿಲೆ ಮಾಗೆಲೆ 4 ಪೆಶೆಂಟ ಧಾವನಗಿಲೆ ತೆಮಗಿಲ ಧನ್ 400 ರೂ.

30) ಏಕ ಡಾಕ್ಟರ ಅಶೆ ಆಶಿಲೊ. ತೆಜ ಕಡನ ಕಂಪೌಂಡರ ನಾಶಿಲೊ ತ್ಯಾ ಸಾರಿ ತೊ ಸಗಳೆ ಪೆಶಂಟಾಕ ಭೀತರ ಘೆವನ ದಾರ ಬಂದ ಕರತಾಲೊ, ಆನಿ ಎಕಎಕಟ್ಯಾಕ ಚೆಕ್ ಕನ್ನ ಔಶಧ ದಿವನ ಭಾಯರ ಧಾಡತಾಲೊ. ಏಕ ದಿವಸ ಅಶೆತ ಕೆಲೊ ಆನಿ ಲಾಸ್ವ ಜೊ ಪೆಶೆಂಟ್ ಆಶಿಲೊ ತೆಕಾ ವಿಚಾರಲೆ ತುಕಾ ಕಿತ ಪ್ರೊಬ್ಲೆಂ ಆಸಾ?

ತ್ಯಾ ಪೆಶಂಟಾನ ಸಾಂಗ್ಲೆ ಮಾಕಾ ಕಾಯ ಜಾಲ್ಲಾ? ಹಾವ ಇಲೆಕ್ಟ್ರಿಕ ಬಿಲ್ ಮೀಟರ್ ರೀಡರ್ ಹಾವ ಭಿತರ ಎಯಲೆತೆನ್ನಾ ತುಮಿ ಧಾರ ಬಂದ ಕೆಲೆ ಹಾವ ಭಿವನ ಧಂಡ ಬಸಲೊ.

31) ದವಾಖಾನ್ಯಾಕ ಘೊ ಬಾಯ್ಲು ಗೆಲೆ. ಬಾಯ್ಲೆಲೆ ಆಪರೇಶನ ಆಶಿಲೆ. ಡಾಕ್ಟರ ನರ್ಸ್ ಬರೊಬರ ಪೆಶೆಂಟ ಬಾಯ್ಲೆಕ ಘೆವನ ಆಪರೇಶನ ಥೆಟರಾ ವಯತೆ ಆಶಿಲೊ. ತೆನ್ನಾ ಪೆಶೆಂಟ ಬಾಯಲೆನ ಸಾಂಗ್ಲೆ: ಆಪರೇಶನ ಥೆಟರಾತ ಮಾಗೆಲ ಘೊವಾಕ ಭಿತರ ಘೆಯಾ.

ಡಾಕ್ಟರಾನ ಸಾಂಗ್ಲೆ: ಹಾವ ತಸ್ಲೊ ಡಾಕ್ಟರ ನಿ ಮಾಜೇರ ಭರವಸ ದವರ ಮಣ.

ಪೆಶೆಂಟ ಬಾಯಲೆನ ಸಾಂಗ್ಲೆ: ಡಾಕ್ಟರ ಮಾಕಾ ತುಮಚೆರ ಭರವಸ ಆಸಾ. ಪಣ ಮಾಗೆಲ್ಯಾ ಘೊವಾಚೆರ ಭರವಸ ನಾ. ಕಾರಣ ತಿ ತುಮಗಿಲ ರಿಸಪ್ಪನಿಸ್ಪ ಸುಂದರ ಚಲಿ ಆಸಾ ಪಳೈ. ತಿ ಪಳ್ವೊನ ಮಾಕಾ ಮಾಗೆಲ ಘೊವಾ ಬದ್ದಲ ಚಿಂತಾ ಜಾತಾ.

ಪಿದೋಡೆ-ಬೆವಡಾ ಲೋಕಾಲೆ :

32) ಡಿಸೆಂಬರ 31 ರಾತ್ರಿ, 1 ವಾಜಿಲೊ ಬಸ್‌ಸ್ಟಾಂಡ್ ಸಕಲ ದೋನ ದೋಸ್ತ ಮೆಳ್ಳೆ. ಫುಲ ಘೆವನ ತಾಯಟ ಆಸಾತ. ಎಕಟೊ ಮಂಟಾ ಹಾಯ ರಾಜೇಶ ಹ್ಯಾ.....ಪಿ ನ್ಯೂ..... ಇಯರ್ ಬೋಕ್ ಕನ್ನ ವಕಲೊ.

ದುಸರೊ ಮಂಟಾ ಹಾಯ್ ಮಹೇಶ, ಸೇಮ್ ಟು ಯು ಬೋಕ್ ಕನ್ನ ವಕಲೊ.

33) ರಾತ್ರಿ ಬಾರಾತ್ಲ್ಯಾನ ದೋನ ದೋಸ್ತ ಭಾಯರ ಎಯಲೆ ಆನಿ ಏಕ ದೋಸ್ತ ಆಪಲ್ಯಾ ಸ್ಕೂಟರಾರ ಬಸ್ತೆ ಮಂಟಾ: ರಾಜು ತು ಖೂಬ ಪಿಲಾ ಸ್ಕೂಟರಾರ ಮಾಗೆಲ ಕಂಬರ ಧನ ಘಟ ಬಸ್.

ರಾಜು ಸಾಂಗಲೊ: ಹಾವ ಬಸಲಾ ಸ್ಕೂಟರ್ ವಚು, ಸ್ಕೂಟರ್ ಮುಕಾರ ಗೆಲೆ. ಏಕ ದೋನ ಫರ್ಲಾಂಗಾರ ದೊಸ್ತಾಕ ಕಳ್ಳೆ ಫಾಟಲ್ಯಾನ ಸ್ಕೂಟರಾರ ರಾಜು ನಾ ಮಣ. ವಿಯ ಗೆಲೊ ಹೊ ಮಣ್ಣ ಸ್ಕೂಟರ್ ಫಿರೊವನ ಹಾಡಲಾರ ರಾಜು ರಸ್ತಾವಯಲಾ ಲಾಯಟಾ ಖಾಂಬ್ಯಾ ಘಟ ದನ್ನ ಬಶಿಲೊ ಆನಿ ಸಾಂಗತಾಲೊ ಹಾವ ಘಟ್ಟ ಬಸಲಾ ಸ್ಕೂಟರ್ ವಚು ಮಣ.

34) ರಿಕ್ವಾವಾಲೊ ರಾತ್ರಿನ ಏಕವಾಚತಾ ಅಪ್ಪರಾ ಬಾರಾ ಭಾಯರ ಥಾಂಬಲೊ. ಕೊಣೆ ಗಿರಾಕಿ ಬಾರಾತ್ಲ್ಯಾನ ಎಯಲಾರ ತೆಕಾ ಪಾವಯಲಾರ ಕಮಿಚ ಕಮಿ 100 ರೂ. ಮೆಳಟಲೆ ಮಣ. ತಿತ್ಲ್ಯಾತ ಘರಚೊ ಏಕಟೊ ಪಿವನ ಟೈಟ ಜಾವನ ತೆಗೆಲ್ಯಾ ರಿಕ್ವಾ ಎವನ ಬಸಲೊ ಆಣೆ ಸಾಂಗಲೊ 'ಎ ರಿಕ್ವಾ ಮಾಕಾ ಅಪ್ಪರಾ ಬಾರಾ ಸೊಡ' ಮಣ್ಣ. ರಿಕ್ವಾವಾಲೊ ವಿಚಾರಕೆಲೊ. ಹೊ ಬಾರಾತ್ಲ್ಯಾನ ಭಾಯರ ಎಯಲಾ ಆನಿ ಪರತ ರಿಕ್ವಾ ಬಾರಾತ ಹೊರ ಮಂಟಾ.

ರಿಕ್ಷಾವಾಲ್ಯಾನ ಏಕ ಪ್ಲಾನ ಕೆಲೊ ಆಪಲೆ ರಿಕ್ಷಾ ಆವಾಜ ವಾಡಯಲೊ ಆನಿ ತೆಕಾ ಬಾರಾಚೆ ಬೋರ್ಡ್ ಧಾಕೊವನ ಸಾಂಗ್ಲೊ ಪಳೆಯ ಅಪ್ಪರಾ ಬಾರ ಎಯಲೆ. ಪಿದೊಡೊ ಸಕಲ ಉತರಲೊ ಆನಿ ರಿಕ್ಷಾವಾಲ್ಯಾಕ 100 ರೂಪಯ ದಿವನ ಸಾಂಗ್ಲೊ ಹೆಜನಂತರ ಕೆನ್ನಾಯ ರಿಕ್ಷಾ ಇತ್ಲೆ ಜೊರ ಮಾನ್ನಾಕಾ ಮಣ ಬಾರಾ ಭಿತರ ಗೆಲೊ.

35) ಮಹೇಶ ಬಾರಾತ ಪಿವು ಗೆಲೊ ಆನಿ ಆಪಲೆ ಬ್ರಾಂಡ್ ಘೆವನ ಪಿವು ಬಸ್ಸೊ ತೆಜಮುಕಾರ ಎಕಟೊ ಪಿವು ಬಶಿಲೊ. ತೊ ಗ್ಲಾಸಾತ ಸ್ಟ್ರಾ ಘಾನ್ನ ಸೊರೊ ಪಿತಾಲೊ. ಮಹೇಶಾನ ತೆಕಾ ವಿಚಾರಲೆ. ಅರೆ ಬಾಬಾ ಕೊಣಿ ಗ್ಲಾಸಾ ತೊಂಡಲಾವನ ಸೊರೊ ಪಿತಾತ, ತು ಸ್ಟ್ರಾ ಲಾವನ ಕಿತ್ಯಾ ಪಿತಾ. ತೆಣಿ ಸಾಂಗ್ಲೆ 15 ದಿಸಾಪಯಲಿ ಹಾವಸುದ್ದಾ ಗ್ಲಾಸಾ ತೊಂಡ ಲಾವನಚ ಪಿತಾಲೊ. ಏಕ ದಿವಸ ಬಾರಾತ ಮಾಗೆಲ್ಯಾ ಬಾಪಾಯನ ಮಾಕಾ ಪಳೆಯಲಿ. ಧರ್ಮಸ್ಥಳಾ ಘೆವನ ಗೆಲೊ ಆನಿ ದೆವಾಲೆ ತಕಲೇರ ಹಾತದವನ್ನ ಶಫತ ಖಾ ಮಂಡ್ಲೊ. ಹಾವೆ ವಿಚಾರಕನ್ನ ಅಶೆ ಶಫತ ಖಾಯಲೊ ಕಿ "ಆಯಚಾನ ಹಾವ ಸೊರ್ಯಾಕ ದೊನಿ ಹಾತಾನ ಹಾಪುಣ್ಣಾ ಆನಿ ಸೊರೊ ಮಾತ್ರ ಅಶೆ ಪಿತಾ."

36) ರಾತ್ರಿ 11 ವಾಜಿಲೆ ಎಕಟೊ ಲಾಸ್ಪ ಬಸ್ಸಾಕ ಎವನ ಬಸ್‌ಸ್ಟಾಂಡ್ ಉತರಲೊ. ಘರ ಪಯಸ ವಚುಕ ರಿಕ್ಷಾ ಪಳೈಲಾರ ಎಕಚ ರಿಕ್ಷಾ ಆಶಿಲಿ. ತೆಣೆ ವಚುನ ರಿಕ್ಷಾ ವಾಲ್ಯಾ ವಿಚಾರಲೆ ಅರೆ ರಿಕ್ಷಾವಾಲೆ, ಕೋಡಿಬಾಗ ವಚುಕ ಭಾಡೆ ಕಿತ್ಲೆ: ರಿಕ್ಷಾವಾಲೊ ಜರಾ ಪಿಲ್ಲೊ ಆಶಿಲೊ ತೆಣಿ ಸಾಂಗ್ಲೆ : ಪಳೈ ಸಾಯಬಾ ಕೋಡಿಬಾಗ ವಚುಕ 50ರೂ. 40ರೂ, 30ರೂ ಅಶೆ 3ರೇಟ ಆಸಾತ. ಗಿರಾಕಿನ ವಿಚಾರಲೊ 3 ರೇಟ ಕಿತ್ಯಾಕ? 50ರೂ. ಮೇನ ಹಾಯವೆ ಬರೋರಸ್ತಾನ ವಯತಲೊ. ಆನಿ 40ರೂ. ಕಚ್ಚಾ ರಸ್ತಾ ಧಕ್ಕೊ ಖಾತೆ ಹೊರತಲೊ. 30ರೂಪಯಾಕ ಹಾವ ಆರಾಮ ಪಾಟ್ಲೊನ ಬಸ್ತಲೊ ತುವೆ ರಿಕ್ಷಾ ಚಲೊಜಾಯ.

- 37) ಸಾರ್ವಜನಿಕ ಗಣಪತಿ ವಿಸರ್ಜನ ಚಲಿಲೆ ಡಿಜೆ ಲಾಯಿಲೆ ಮುಕಾರ
ಮೊರಾ ನಾಚತ ಆಸಿಲೆ. ಥೊಡೆ ವೇಳಾನ ಡಿ.ಜೆ. ಆಪರೇಟರಾನ
ಆಯೋಜಕಾ ವಿಚಾರಲೆ. ಸರ್ ಡಿಜೆ. ಕಿತ್ತೆ ವಾಜೆಪರ್ಯಂತ ಚಾಲು
ದವರುಜಾಯ? ಆಯೋಜಕಾನ ಸಾಂಗ್ಲೆ : ಏಕ ತಾಸಭರ ಚಾಲು
ಉರೊ. ದೊನ ಕ್ವಾಟರ ಬಾಟ್ಲಿ ಪಿಲ್ಲೆನಂತರ ತೆಮಕಾ ಕಾಯ ಕಳ್ಳಾ
ತೆನ್ನಾ ತು ಡಿಜೆ ಬಂದಕರ. ತೆಮಿ ಜನರೇಟರ ಸೌಂಡಾರಚ ನಾಚತಲೆ.
- 38) ಏಕ ಫುಡಾರಿ ಭಾಷಣ ಕರತಾಲೊ ಆನಿ ಭಾಷಣಾತ ಸಾಂಗತಾಲೊ
ಹ್ಯಾ ಜಗಾತ ಜಾತಪಾತ ಕಾಯನಾ, ಗರೀಬ-ಶ್ರೀಮಂತ ಕಾಯನಾ,
ಬಾಯಲ-ದಾಲ್ಲೆ ಕಾಯನಾ, ಸಗಳೆ ಸಮಾನ ಆಸಾತ. ಪಣ ಅಸ್ಲೆ
ಸಮಾನತಾ ಆಜ ಖಿಯಚ ಪಳವೂ ಮೆಳ್ಳಾ. ತಿತ್ಲ್ಯಾತ ಎಕಟೊ
ಪಿದೊಡೊ ಪ್ರೇಕ್ಷಕಾತ್ಲ್ಯಾನ ಉಬರಾವನ ಸಾಂಗ್ಲೊ. ಸಮಾನತಾ
ಎಕಚ ಜಾಗ್ಯಾರ ಪಳವು ಮೆಳ್ಳಾ, ತಿ ಫಕ್ತ ಬಾರಾತ. ಥಯ ಡಾಕ್ಟರ-
ವಕೀಲ-ಮಾಸ್ತರ-ಶ್ರೀಮಂತ-ಗರೀಬ-ದಾಲ್ಲೊ-ಬಾಯ್ಲ ಸಗಳೆ
ಏಕಸಮಾನ. ತೆಮಕಾ ಏಕಚ ನಾವಾನ ಆಪೈತಾತ ಸೊರೊಖಾಯರ
ಯಾ ಪಿದೊಡೆ.
- 39) ದೋಗ ದೋಸ್ತ ಫುಲ ಟೈಟ್ ಜಾವನ ಕೊಂಕಣ ರೇಲ್ವೆತ ಚಡ್ಲೆ.
ದೊಗಿಜಾನ ಟಕಿಟ ನಾಸ್ತಾನ ಚಡಿಲೆ. ತಿತಲ್ಯಾತ ಮುಕಾರಲ್ಯಾನ
ಏಕ ಸೂಟಬೂಟ ಹ್ಯಾಟ ಫಾಲಿಲೊ ಆಫೀಸರ ರೇಲ್ವೆ ಬೋಗಿತ
ಎತಾಲೊ. ಏಕ ಪಿದೊಡ್ಯಾನ ತೆಕಾ ಪಳೈಲೆ ಆನಿ ಆಪಣ್ಯಾಕಡ
ತಿಕೀಟ ನಾಜಾಲ್ಲಿ ಯಾದ ಎವನ ಸಾಂಗ್ಲೆ: ಸರ್-ಸರ್ ಆಮಿ
ಗಡಬಡೇತ ಟಕೀಟ ಫೆಯಲೆನಾ ಆತಾ ದಂಡ ಫಾಲ್ನಾಕಾತ ಹೆ
ತಿಕೀಟಾ ಪೈರೆ ಫೇಯಾ. ಆಫೀಸರಾನ ಸಾಂಗ್ಲೊ: ಹಾವ ಟಿ.ಸಿ.
ನಿ-ನ್ವೇವಿ ಆಫೀಸರ್ ಆಸಾ. ತೆನ್ನಾ ತ್ಯಾ ಪಿದೊಡ್ಯಾನ ಹೊಡ್ಲಾನ

ಆಪಲ್ಯಾ ದೊಸ್ತಾಕ ಸಾಂಗ್ಲೊ. ಹೆ ರಾಜು ಸಕಲ, ಉತರ ಆಮಿ ರೇಲ್ವೆತ ನಿ ಬೋಟಿರ ಚಡ್ಲಾತ ಬೋಟಿರ ಸಕಲ ಉತರ.

ಕೋರ್ಟ್‌ನ ಪ್ರಸಂಗ:

40) ಎಕಟೊ ಬಕರೆ ಚರೆಯತಲ್ಯಾನ ಮಿನ ಕೆಲೊ. ಕೆಸ ಜಾಲಿ, ತೊ ವಕೀಲಾಗೆರ ಧಾವನ ಎಯಲೊ ಆನಿ ಸಾಂಗ್ಲೊ : ವಕೀಲ ಸಾಹೇಬ ಹಾವೆ ಏಕ ಮಿನ ಕೆಲಾ, ಮಾಕಾ ಕಶೇಕನ್ನ ವಾಚಯಾ. ವಕೀಲ ಮಂಡ್ಲೊ 'ತುಚ ತೊಂಡಾನ ಸಾಂಗತಾ ಮಿನ ಕೆಲಾ' ತರ ಹಾವೆ ಕಶೆ ವಾಚೊವಚೆ:

ತೆಣಿಸಾಂಗ್ಲೊ: ವಕೀಲ ಸಾಹೇಬ, ಕಿತ್ಲೆ ಫೀ ಘೆಯಾ. ಹಾವ ದಿತಾ ಮಾಕಾ ವಾಚಯಾ. ವಕೀಲಾನ ಸಾಂಗ್ಲೆ: ಫಾಲ್ಯಾ ಸಕಾಳಿ ಯೊ ಕಿತೆ ಐಡಿಯಾ ಕರತಾ. ದುಸರ ಸಕಾಳಿ ತೊ ವಕೀಲಾಗೆರ ಯೆಯಲೊ, ಆನಿ ವಿಚಾರ್ಲೊ 'ವಕೀಲ ಸಾಹೇಬ ಕಿತೆ ಕರು'.

ವಕೀಲಾನ ಸಾಂಗ್ಲೆ: ಫಾಲ್ಯಾ ಕೋರ್ಟ್ ಚಲಿಲತೆನ್ನಾ ಮುಕಾಲ್ಲೊ ವಕೀಲ ತುಕಾ ವಿಚಾರತಲೊ-ನಾವ ಕಿತೆ-ಗಾವ ಕಿತೆ-ಕಿತ್ಯಾಕ ಮಿನ ಕೆಲ್ಲೊ? ಮಣ-ತು ತೆಣಿ ವಿಚಾರಿಲೆ ತೆನ್ನಾ ಉಲಯನಾಸ್ತಾನ ತುಗೆಲ ಬಕರ್ಯಾಮಣಕಿ ಬ್ಯಾಂ ಮಣತೆ ರಾವ ಮುಕಾರಲೆ ಹಾವ ಪಳೈತಾ. ಕೋರ್ಟ್ ಸುರುಜಾಲೆ, ವಕೀಲಾನ ವಿಚಾರಲೆ ತುಗೆಲ ನಾವ ಕಿತೆ - ಬ್ಯಾಂ, ಮಿನ ಕಿತ್ಯಾಕೆಲ್ಲೊ- ಬ್ಯಾಂ, ಜಜ್ಜಾನ ಹೆಗೆಲ ಬ್ಯಾಂ ಬ್ಯಾಂ ಪಳ್ಳೊನ ಸಾಂಗ್ಲೆ ಹೊ ಪಿಸೊ ಆಸಾ ನಿದೋಶ ಮಣ ಧಾಡಲೆ. ತೆನ್ನಾ ಹೆಗೆಲೆ ವಕೀಲಾನ ಸಾಂಗ್ಲೆ 'ಪಳಯ ಹಾವೆ ಸಾಂಗ್ಲೆ ಮಣ ತು ವಾಚಲೊ ನಾಜಾಲಾರ ದಂಡ ಜಾತಾ ಆಶಿಲೊ' ತರ ಮಾಗೆಲ ಫೀ 2000 ದಿನಿ. ತೆಣಿ ತೆಕಾ ಬ್ಯಾಂ ಮಂಡಲೊ, ವಕೀಲ ಸುಸ್ತ ಜಾಲೊ.

- 41) ದೊಗ ಜಾಣ ಝಗಡ್ಡೆ ಮಣ ಕೇಸ ಕೋರ್ಟ್‌ನಲ್ಲಿ ಎಂಬಿ. ಜಜ್ಜಾನ ಎಕಟ್ಯಾಕ ವಿಚಾರಲೆ ತುವೆ ತೆಕಾ ಚಪ್ಪಾನ ಏಕ ಗಾಲಾರ ಮಾರಿಲೊ. ತೆಣೆ ಸಾಂಗ್ಲೊ: ಹಯ ಸರ್ ಮಾರಿಲೊ ಕಾರಣ ತೊ ಮಾಕಾ ವಾಯಟ ವಾಯಟ ಗಾಳಿ ಮಾರ್ತಾಲೊ. ಹಾವೆ ಕಿತ್ತೆ ಸಾಂಗ್ಲಾರ ಆಯಕಲ್ಲಾ ಮಾಕಾ ರಾಗ ಎಂಬಿಲೊ ಆನಿ ಹಾವೆ ಚಪ್ಪಾನ ಏಕ ಗಾಲಾರ ಮಾರಲೊ. ಹಾ ಶಾಣೊ ಆಸಾ ಪನ್ನಾಸ ರುಪಯ ದಂಡಭರ ಮಣ ಜಜ್ಜಾನ ಸಾಂಗ್ಲೆ ತೆನ್ನಾ ತೆಣೆ ತೆಗೆಲ್ಯಾ ಆನೇಕ ಗಾಲಾರ ಚಪ್ಪಾನ ಮಾರ್ಲೊ ಆನಿ ಸಾಂಗ್ಲೊ ಹೆ ಶಂಭರ ರೂಪಯ ದಂಡ ಘೆಯಾ ಮಾಜಕಡನ ಚಿಲ್ಲರ ನಾ ಮಣ.
- 42) ಎಕಟ್ಯಾನಿ ಆಪಲಿ ಗಾಡಿಮಾನ್ನ್ ಏಕ ಕೊಂಬೆಕ ಮಾನ್ನ್ ವಡೆಯಲೊ ಆನಿ ಕೇಸ ಕೋರ್ಟ್‌ನಲ್ಲಿ ಗೆಲೆ. ಸಹಸಾ ಕೊಂಬಿ ಮಾರಿಲೆ ದಂಡ ರೂ. 500/- ಉರತಾ. ಪಣ ಕೊಂಬೆ ಮಾಲಕಾನ ಆಪಣ್ಯಾಕ 3000 ಜಾಯಮಣ ಹಟ್ಟಿ ಧರಲೊ.
- ಜಜ್ಜಾನ ವಿಚಾರಲೆ ಏಕ ಕೊಂಬೆ ರೇಟ 3000 ಕಿತ್ಯಾರೆ.
- ಮಾಲಕಾನ ಸಾಂಗ್ಲೆ ಸರ ತಿ ಕೊಂಬಿ ದೇವಾಲಯ ನಾವಾರ ಸೊಡಿಲಿ. ತಿ ಆತಾ ಮೆಲಿ, ದೇವ ಆಮಕಾ ಶಾಪ ದಿತಲೊ. ತೊ ಪರಿಹಾರ ಕರುಕ ಆತಾ ಗೋಕರ್ಣ ವಚುನ ಹೋಮ ಘಾಲುಕ ರೂ. 3000 ಖರ್ಚ್ ಎತಾ.
- 43) ಕರೋಡಪತಿ ಘೋವಾ ಬಾಯಲೆಲೊ ಹಾತಾ ಬೊಟ ಎಕ್ಸಿಡೆಂಟಾತ ಕಟ್ಟಿ ಜಾಲೆ. ತಿ ಇನ್ಸುರೆನ್ಸ್ ಕಂಪನಿಚೇರ ತ್ಯಾ ಬೊಟಾಚೆ ರೂ. 1 ಕೋಟಿ ದಾವಾ ಕೆಲಿ. ಪಣ ಇನ್ಸುರೆನ್ಸ್ ಕಂಪನಿ ತೆ ಪ್ರಕರಣ ನ್ಯಾಯಾಲಯಾತ ಘೆವನ ಗೆಲೆ. ಜಜ್ಜಾನ ತಿಕಾ ವಿಚಾರಲೆ ತುಗೆಲ ಏಕ ಬೊಟಾ ಕಿಮತ 1 ಕೋಟಿ ಕರೆ ಜಾತಾ. ತಿಣೆ ಜಜ್ಜಾಕ ಸಾಂಗ್ಲೆ: ಜಜ್ಜ ಸಾಹೇಬ ಹಾವ 500 ಕರೋಡ ಮಾಲಕಾಲಿ ಬಾಯಲ

ಆಸಾ ಮಾಗೆಲ ಘೊವ ಕರೊಡಪತಿ ಜಾಲಾರ ಸುದ್ದಾ ತೆಕಾ ಹಾವ ಹ್ಯಾ ಕಟ್ಟಜಾಲ್ಯಾ ಬೊಟಾರ ನಾಚ್ಯೆತೆ ಆಶಿಲೆ ಮಣ ತ್ಯಾ ಬೊಟಾಕ ಕರೊಡಾಚಿ ಕಿಮತ ಆಸಾ.

ಭಿಕ್ಷುಕಾಲೆ ಪ್ರಸಂಗಾ

- 44) ಸದಾ ಏಕ ಭಿಕಾರಿ ಏಕ ವಾಡ್ಯಾರ ಭಿಕ್ಷು ಮಾಗು ಎತಾಲೊ. ಆನಿ ಭಿಕ್ಷು ಘೆವನ ವಯತಾಲೊ, ತಶೇಚ ಏಕ ವರ್ಸ ಭರ ಜಾಲ್ಲೆ ಸಗಲೆ ವಾಡ್ಯಾವಯಲೆ ಲೋಕ ತೆಕಾ ವಳಕತಾಲೆ. ಏಕ ದಿವಸ ತೊ ಭಿಕಾರಿ ಏಕ ಘರಾ ಮುಕಾರ ಥಾಂಬುನ ಮಂಡಲೊ 'ಬಾಯಿ ಕಿತೆ ಸ್ವೀಟ ಆಸಲಾರ ದಿಯಾ', ಘರ ಮಾಲಕಿಣ ಭಾಯರ ಎಯಲಿ ಆನಿ ವಿಚಾರಲಿ 'ಸ್ವೀಟ ಕಿತ್ಯಾ ಜಾಯರೆ? ಭಿಕಾರಿ ಸಾಂಗಲೊ ಬಾಯಿ ಮಾಗೆಲ ಆಜ ಬರ್ಥಡೆ ಆಸಾ.
- 45) ತೊಚ ಭಿಕಾರಿ ಪಯಲಿ ಸಕಾಳಿ ಭಿಕ್ಷು ಮಾಗು ಎತಾಲೊ ಪರತ ರಾತ್ರೀನ ಎವುಲಾಗಲೊ. ಏಕ ಘರ ಮಾಲಕೆಣೆನ ತೆಕಾ ವಿಚಾರಲೆ 'ನಿರೇ ತು ಸಕಾಳಿ ಎತಾಲೊ ಆತಾ ರಾತ್ರೀನ ಕಿತ್ಯಾ ಎತಾ'? ಭಿಕಾರಿನ ಸಾಂಗಲೊ: ಹಾವೆ ಏಕ ಚೂಕ ಕೆಲೊ ದುಸರೆ ಲಗ್ನ ಜಾಲೊ ಮಣ ಸಕಾಳೆಚೆ ಪಯಲೆ ಬಾಯ್ಲೆ ಖಾತಿರ ರಾತ್ರೀನ ದುಸರ್ಯಾ ಬಾಯಲೆ ಖಾತಿರ ಮಣ 2 ಶಿಫ್ಟಾತ ಕಾಮ ಕರತಾ.
- 46) ತ್ಯಾ ವಠಾರಾತ ದೊನ ತೀನ ದಿಸ ಜಾಲೆ. ಭಿಕಾರಿನ ಭೀಕ ಮಾಗಿಲ ತೆನ್ನಾ ಘರಮಾಲಕಿಣಿ ಜಾಗ್ಯಾರ ಮಾಲಕಚೆ ಎವನ ಭೀಕ ಘಾಲತಾಲೊ. 3-4 ದಿಸಾ ನಂತರ ಭಿಕಾರ್ಯಾನ ಮಾಲಕಾಕ ವಿಚಾರಲೆ ಮಾಲಕ-ಮಾಲ್ಕಿಣ ಗಾವಾತ ನಾ ಅಶೆ ದಿಸತಾ, ತೆಣೆ ಹಯ ಮಂಡಲೊ-ಆನಿ ವಿಚಾರಲೆ ತೆಮಿ ಕೆನ್ನಾ ಎತಲೆ? ಮಾಲಕಾ ರಾಗ ಎಯಲೊ ತಿ ಕೆನ್ನಾ ಎವು ತುಕಾ ಕಿತ್ಯಾಕ ಜಾಯ? ಭಿಕಾರ್ಯಾನ

ಶಾಂತಪಣಾನ ಸಾಂಗ್ಲೆ: 2-3 ದಿಸಜಾಲೆ ತುಮಗೆಲ ಹಾತಾ ಜೆವಣ ಜೆವುನ
ಜೇಬ ವಾಯಟ ಜಾಲಾ.

47) ಎಕಟೊ ಬಸಸ್ವಾಂಡಾ ಮುಕಾರ ಎಕ ಜಾಗ್ಯಾರ 5-6 ವರ್ಸಾನ
ಖಾಯಂ ಬಸುನ ಭಿಕ ಮಾಗತಾಲೊ ಪರಂತೂ 2-3 ಮಹಿನೆ
ಜಾಲೆ. ತ್ಯಾ ಜಾಗ್ಯಾರ ದುಸರೊ ಬಸ್ತೆ ಆಶಿಲೊ. ಪರಂತು ಏಕ
ದಿವಸ ತೊ ಕೋರ್ಟ್ ಸರ್ಕಲಾತ ಭಿಕ ಮಾಗು ಬಶಿಲೊ ದಿಸ್ಲೊ.
ಹಾವೆ ತೆಕಾ ವಿಚಾರಲೆ ನೀರೆ ಬಸಸ್ವಾಂಡಾ ಕಡನ ಕಮಾಯಿ
ಬರೀ ಜಾತಾಶಿಲೆ ತೊ ಜಾಗೊ ದುಸರ್ಯಾಕ ಕಿತ್ಯಾ ಸೊಣ್ಣ ದಿಲೊ?
ತೆನ್ನಾ ತೆಣೆ ಸಾಂಗ್ಲೆ ಮಾಗೆಲ ಚಲೆಲೆ ಲಗ್ನ ಕೆಲೊ. ಆನಿ ವರದಕ್ಷಿಣೆ
ಮಣ ಮಾಗೆಲ್ಯಾ ಜಾವ್ಯಾಕ ತೊ ಜಾಗೊ ಸೊಣ್ಣ ದಿಲಾ.

ಜನರಲ್ ಚೊಕ್ಸ

48) ಕಾರವಾರಾತ ಎಕಪಟೆ ಹೊಡ ಕರ್ಫು ಲಾಗಲೊ 3-4 ದಿವಸ
ಕೊಣಸುದ್ವಾ ಭಾಯರ ಪಡುಜಾಯನಾ. ಏಕರಾತ್ರಿ ಹವಲದಾರ 11
ವಾಜತಾ ವಾಡ್ಯಾರ ರೌಂಡ ಮಾರತನಾ ಏಕ ಮನಿಸ ದಾರಾ
ಭಾಯರ ಹಾತುಳ್ಳ ಫಾಲ್ಕು ನಿಜಿಲೊ ದಿಸಲೊ. ಹವಲದಾರ ತೆಜೆ
ಲಾಗಿ ವಚುನ ಉತ್ಪೊನ ಸಾಂಗ್ಲೊ 'ಏಯ ಭಾಯರ ಕಿತ್ಯಾಕ ನಿಜಲಾ'?
ತೊ ಗಡಬಡಿತ ಉಟುನ ಹವಲದಾರಾ ಪಳ್ಳೊನ ಸಾಂಗ್ಲೊ. ಘರಾತ
ಗರಮಿ ಖೊಬಜಾತಾ ಮಣ ಥಂಡ ವಾರ್ಯಾಕ ಭಾಯರ ನಿಜಿಲೊ-
ಹಯ್ 'ಚಲ ಪೊಲೀಸ್ ಸ್ಟೇಶನ ಕರ್ಫು ಆಸಾ, ಭಾಯರ ಪಡು
ನಿ ಮಣ, ಖಿಬರ ನಾ ತುಕಾ' ತೆಣೆ ಸಾಂಗ್ಲೆ, ಹವಲದಾರ ಸಾಹೇಬ
'ಮಾಕಾ ಖಿಬರನಾಶಿಲಿ ಚೂಕಜಾಲಿ ತುಮಗೆಲ ಪಾಯ ಧರತಾ'.
ನಾ, ಚಲ ಸ್ಟೇಶನ್ -ಹವಾಲದಾರಾನ ಸಾಂಗ್ಲೆ. ತೆಕ್ಕಾ ತೊ ಸಾಂಗ್ಲೊ

ಜಾಲೆ ಹೆ ಹಾತುಳ್ಳಾ ಘರಾತ ದವರ್ನ್ ಎತಾ ಮಣ ಭಿತರ ಗೆಲೊ ಆನಿ ದಾರಬಂಧ ಕನ್ನ ಭಿತರತ ರಾವಲೊ. ಹವಲದಾರಾನ ವದರ್ನ್ ಸಾಂಗ್ಲೆ 'ಎ ಭಾಯರ ಯೊರೆ? ತೆಣೆ ಸಾಂಗ್ಲೊ, ಹವಲದಾರ ಹಾವ ಭಾಯರ ಕಶೇ ಎತಲೊ-ಭಾಯರ ಕಘೂ ಆಸಾ ಹಾವ ಕಾಯ ಪಿಸೊ ನಿ. ಹವಲದಾರ ರಾಗಾನ ವಾಪಸ ಗೆಲೊ.

9) 40 ವರ್ಸಾಪಯಲಿ ರಾತ್ರ ಜಾಲೆಕಿ ಸಾಯಕಲಾಕ ಲೈಟ ನಾಜಾಲಾರ ಪೊಲೀಸ್ ಧರತಾಲೆ. ಏಕ ದಿವಸ ರಾತ್ರಿ 7 ವಾಜಿಲೆ, ರಸ್ತಾವಯಲೆ ಲಾಯಟ ಪೆಟಿಲೆ. ಪಣ ಏಕಟೊ ಸಾಯಕಲ ಸವಾರ ಆಪಲ್ಯಾ ಸಾಯಕಲಾಕ ದಿವೊ ನಾಸ್ತಾನಾ ಎತೆ ಆಶಿಲೊ ಪೊಲೀಸಾನ ತೆಕಾ ಧರಲೆ ಆನಿ ವಿಚಾರಲೆ 'ತುಗೆಲ ಸಾಯಕಲಾ ದಿವೊ ಕಿತ್ಯಾ ನಾ? ಸಾಯಕಲ ಸವಾರಾನ ಸಾಂಗ್ಲೆ 'ಪೊಲೀಸ ಬಾಬ ಸಾಯಕಲಾ ದಿವೊ ಕಿತ್ಯಾಕ ಜಾಯ? ಹೆ ಪಳಯ ರಸ್ತಾವಯಲ ದಿವೆ ಆಸಾತ ಆನಿ ಭರಪೂರ ಉಜವಾಡ ಆಸಾ. ಪೊಲೀಸ್ ಸಕಲ ಬಾವಗಲೊ ತೆಗೆಲ ಸಾಯಕಲಾಚೆ ದೋನಿ ಟಾಯರಾ ಹವಾ ಕಾಡಲೊ-ಸವಾರಾನ ವಿಚಾರಲೆ-ಹೆ ಹವಾ ಕಿತ್ಯಾಕ ಕಾಡ್ಲೆ ತುಮ್ಮಿ? ಪೊಲೀಸ ಸಾಂಗ್ಲೊ ಸಾಯಕಲಾ ಹವಾ ಕಿತ್ಯಾ ಜಾಯ? ಪಳಯ ಪರಿಸರಾತ ಕಿತ್ಲೊ ಥಂಡ ಹವಾ ಆಸಾ.

10) ಏಕ ಸರದಾರಜಿ ಕಾರವಾರಾತ ಮೇ ಮಹಿನ್ಯಾತ ಸೀಬರ್ಡ್ ಕಾಮಾ ಖಾತಿರ ಎಯಲೊ ತೆಕಾ ಕಾರವಾರಚೆ ಗರಮಿ ಸಹನ ಕರು ಜಾಲ್ಲಾಂ. ತೊ ಏಕ ಕೊಲ್ಡ್ವಿಂಕ್ಸ್ ದುಕಾನಾ ಗೆಲೊ ಆನಿ ಸಪ್ಲಾಯರಾ ವಿಚಾರಲೊ 'ಅರೆ ಯಾರ, ಪಿನೆಕೆ ಲಿಯೆ ಥಂಡಾ ಕ್ಯಾ ಹೈ? ಸಪ್ಲಾಯರಾನ

ಸಾಂಗ್ಲೊ ಥಂಡಾ ದೆಖೊ ಸಾಬ ಕೊಕೊ ಕೋಲಾ, ಗೋಲ್ಡ್‌ಸ್ಟಾಟ, ಥಮ್ಮಅಪ್ ಔರ ಸೆವನ ಅಫ್. ಸರದಾರಜಿ ಸಾಂಗ್ಲೊ: ಹಾ ಏಕ 7 ಅಫ್ ಲಾವೊ, ಸಪ್ಲಾಯರಾನ 7ಅಫ್ ಹಾಣ್ಣಿ ದವರಲೊ, ಸರದಾರಜಿನ ಸಪ್ಲಾಯರಾಕ ವಿಚಾರಲೆ ಅರೆ ಯಾರ ಎ ಬತಾವ ಕಂಪನಿವಾಲೊನೆ 7ಅಫ್ ನಾಮ ಕ್ಯೂಂ ರಖಾ ಹೈ, ಸಪ್ಲಾಯರಾನ ಬೊಡ ಖಾಜ್ವೊನ ಸರದಾರಜಿ ಸಾಂಗ್ಲೊ 7 ಅಫ್ ಪಿನೇಕೆ ಬಾದ 7ಬಾರ ಥೇಕ ಆತಾ ಹೈ. ಸರದಾರಜಿ 7 ಅಫ್ ಪಿಲೊ ಆನಿ ಥೇಕ ಎವುಲಾಗಲೆ. ಬಫ್-ಏಕ, ಬಫ್ ದೊ ಅಶೆ 6 ಥೆಕ ಎಯಲೆ ಸಾತವೊ ಎಯಲೊತನಾ ತಿತ್ಲ್ಯಾನ ಫಾಟ್ಲಾನ ಥರ್‌ಕನ್ ಗ್ಯಾಸ್ ಗೆಲೊ. ಸರದಾರಜಿನ ಸಪ್ಲಾಯರಾಕ ಆಪಯಲೆ ಆನಿ ಸಾಂಗ್ಲೆ 'ಅರೆ ಯಾರ ಎ ಸೇವನ್‌ಅಫ್ ನಹಿ ಯಹ ತೊ 6ಅಫ್ ಎಂಡ 1 ಡೌನ್ ಹೈ.

- 51) ಧಾರವಾಡ ಮೆಂಟಲ ಹಾಸ್ಪಿಟಲಾ ಪೆಗಾರ್ಯಾರ ಏಕ ಪಿಸೊ ಬಶಿಲೊ, ಭಾಯಲ್ಯಾ ರಸ್ತಾನ ಏಕ ಮಾಸ್ತರ ಚಮಕೂನ ವಯತಾಲೊ, ಮಾಸ್ತರಾಲಿ ನಜರ ತ್ಯಾ ಪೆಗಾರ್ಯಾರ ಬಶಿಲ್ಯಾ ಪಿಶ್ಯಾಚೆರ ಪಡ್ಲಿ, ಮಾಸ್ತರಾಕ ಪಿಶ್ಯಾನ ಪಳೈಲೆ-ಪಿಶ್ಯಾನ ಮಾಸ್ತರಾಕ ಪಳೈಲೆ ಪಿಸೊ ಪೆಗಾರ್ಯಾ ವಯಲ್ಯಾ ಸಕಲ ಉಡಿಮಾಲ್ಲ್ಯೊ. ಮಾಸ್ತರ ಭೀವನ ಧಾವು ಲಾಗಲೊ-ಮಾಸ್ತರ ಮುಕಾರ ತರ ಫಾಟ್ಲಾನ ಪಿಸೊ ಧಾವತಾ, ಅರ್ಧ ಕಿಲೋ ಮೀಟರ ಗೆಲ್ಲೊ. ಮಾಸ್ತರಾಕ ಧಾವುಕ ಜಾಲ್ಲ್ಯಾ ಮಾಸ್ತರ ಮನಾತ ಮಂಡ್ಲೊ 'ಪಿಸೊ, ಮಾರು ನಾ ಕಿತೆಕರು? ಆತಾ ಮಾಕಾ ಧಾವು ಜಾಯನಾ ಮಣ ಥಯಚ ಥಾಂಬಲೊ, ಪಿಸೊ

ವನ ಎವನ ಮಾಸ್ತರಾಕ ಹಾಪುಣ್ಣ ಔಟ್ ಮಂಡ್ಲೊ ಆನಿ ವಾಪಸ
ಗೆಲೊ. ಮಾಸ್ತರಾನ ಮನಾತ ಮಂಡ್ಲೆ ಅರೆ ಔಟ್‌ಚ ಕರಚೆ ಉರಲಾರ
ಹಾವ ಥಯಚ ಔಟ್ ಜಾತಾಶಿಲೊ ಇತ್ಲೆ ಕಿತ್ಯಾಕ ತ್ರಾಸ ಘೆವುಜಾಯ
ಆಶಿಲೆ.

2) ಆಮಗೆಲ ಗಾಂವಚ್ಯಾ ಖೆಡ್ಯಾತ್ಲಾನ ಏಕ 25 ವರ್ಸಾ ನೆಂಟು
ಚಲೊ ಇಂಗ್ಲಂಡ ಪಳೊವು ಗೆಲ್ಲೊ. ಅರ್ಧಮರ್ಧ ಇಂಗ್ಲೀಷ ಕಳಟಾಲೆ
ತೆಗೆಲ ಡ್ರೆಸ್ ಸಪೇದ ಧೊತರ ಆನಿ ವಯರ ಸಪೇದ ರಂಗಾ
ಜುಬ್ಬಾ ಘಾಯಿಲೊ, ಆನಿ ತೊ ತ್ಯಾ ಇಂಗ್ಲಂಡಚ್ಯಾ ರಸ್ತಾನ ಚಮಕುನ
ವಯತಾಲೊ ತ್ಯಾ ಇಂಗ್ಲಂಡಚ್ಯಾ ರಸ್ತಾನ ಬರಿ ಬರಿ ಸುಂದರ
ಮಡ್ಡಮ್ಮಾ ಎತಾಲಿ-ವಯತಾಲಿ, ಆಮಗೆಲೊ ಚಲೊ ತೆಮಗೆಲ
ಡ್ರೆಸ್ ಮೆಕಪ್ ಪಳ್ಳೊನ್ ಭುಲ್ಲೊ ಆನಿ ರಸ್ತಾನ ವಯತೆ ವಯತೆ
ಮುಕಾರ ಎತಲ ಏಕ ಚಲಿಕ ಹಾಯ ಮಂಡ್ಲೊ, ತಿಣೆಸುದ್ದಾ ಪರತುನ
ಹಾಯ ಮಂಡ್ಲಿ, ಹೆಕಾ ಜರಾ ಧೈರ್ಯ ಎಯಲಿ ಮುಕಾರ ವಯತೆ-
ವಯತೆ ಏಕ ಸುಂದರ ಚಲಿ ಎಯಲಿ ಹೆಣಿ ತಿಕಾ ಆಯ ಲವ್
ಯೂ ಮಂಡ್ಲೊ ತಿಣಿ ಪರತುನ ಆಯ ಲವ್ ಯು ಟೂ ಮಂಡ್ಲಿ,
ಹೆಣಿ ತಿಕಾ 'ಆಯ್ ಲವ್ ಥ್ರಿ' ಮಂಡ್ಲೊ, ತಿ ಹಾಸುನ ಗೆಲಿ.
ವಯತಾ ವಯತಾ ತೆಗೆಲ ದೊತರಾ ಕಾಸ ಘಾಟ್ಲಾನ ಸುಟಲಿ ಆನಿ
ರಸ್ತಾರ ಸಾನ್ನ ಮಾರುಲಾಗಲಿ ತೆಕಾ ಖಬರಚ ನಾ. ತರ ಏಕ
ಮನಿಸ ಮುಕಾಲ್ಯಾನ ಎಯಲೊ ಆನಿ ಹೆಗೆಲ್ಯಾ ಧೊತರಾ ಕಾಶಿಕ
ಹಾತಲಾವನ ವಿಚಾರಲೊ ವಾಟ್ ಇಸ್ ದಿಸ್? ಹೆಕಾ ರಾಗ ಎಯಲೊ
ಹೆಣೆ ಫಾರೆನರಾಲ್ಯಾ ಶಾತೆಕ ಹಾತಧನ ವಿಚಾರಲೊ ವಾಟ್ ಇಸ್
ದಿಸ್?

ಫಾರೆನರಾನ ಸಾಂಗ್ಲೊ ದಿಸ್ ಇಸ್ ಮಾಯ್ ನೆಕ್ ಟಾಯ, ಹೆಣಿ ಸಾಂಗ್ಲೊ ದಿಸ್ ಇಸ್ ಮಾಯ್ ಬ್ಯಾಕ ಟಾಯ.

53) ಹುಬ್ಬಳಿತ 30 ವರ್ಸಾ ಪಯಲಿ ಏಕ ಟ್ರಾಫಿಕ್ ಪೊಲೀಸ್ ಚಾರ ರಸ್ತಾರ ಟ್ರಾಫಿಕ್ ಕಂಟ್ರೋಲ್ ಕರತಾಲೊ. ತಿತಲ್ಯಾತ ಏಕ 40 ವರ್ಸಾ ಲೇಡಿ ಸ್ಕೂಟರಾರ ಬಸುನ ಟ್ರಾಫಿಕ್ ಸಿಗ್ನಲ್ ಮೊಣ್ಣ ಪಾಸ್ ಜಾಲಿ. ಪೊಲೀಸಾನ 3-4 ಪಟಿ ಶಿಟಿ ಮಾಲ್ಲಾರ ಸುದ್ದಾ ತಿ ಥಾಂಬಲನಾ. ಪೊಲೀಸ್ ಆಪಲಿ ಗಾಡಿ ಫೆವನ ಫಾಟ್ಲ್ಯಾನ ವಚುನ ಓವ್ವರ್ ಟೇಕ್ ಕೆಲೊ ಆನಿ ತ್ಯಾ ಲೇಡಿಕ್ ವಿಚಾರಲೊ: ಮೆಡಮ್ ಹಾವ ಕಿತ್ತೆವೇಳ ಜಾಲೊ ತುಮಚ್ಯಾ ಫಾಟ್ಲ್ಯಾನ ಶಿಟಿ ಮಾರ್ತೆ ಆಸಾ ತುಮ್ಮಿ ಕಿತ್ಯಾ ಥಾಂಬಲೆನಾ. ತಿಣೆ ಸಾಂಗ್ಲೆ: ಅರೆ ಬಾಬಾ ಹಾವ ಕಾಲೇಜಿ ವಯತನಾ ಯಂಗ ಆಸ್ತಾನಾ ಕಿತ್ತೆಕೆ ಲೋಗ ಮಾಕಾ ಶಿಟಿ ಮಾರತಾಲೆ ತೆನ್ನಾಚಿ ಹಾವ ಥಾಂಬಲೆನಾ ಆತಾ ಹ್ಯಾ ವಯಾಚೆರ ಕರೆ ಥಾಂಬತಲೆ? ಪೊಲೀಸ್ ಥಯಚ್ ಚಕ್ಕರ ಎವನ ಪಡ್ಲೊ.

54) ಏಕ ಇಂಜಿನಿಯರ ಸಾಯಬಾಲೆ ಜುನೆ ಬರೆ ನಳ್ಕಾಫರ ಆಶಿಲೆ, ತರ ಏಕದಿವಸ ಬಾಯಲೇನ ಸಾಂಗ್ಲೆ 'ಪಳಯಾ ಹೊ ಆಮಗೆಲ ಫರಾ ಬಾಜುನ ಜೊ ಆಂಬ್ಯಾರುಕ ಆಸಾ ತೆಜೊ ಖಾಂದೊ ಆಮಗೆಲ ಫರಾ ನಳ್ಕಾಚೇರ ಎವನ ಮಾಕೊಡ ಸಗಳೆ ನಳೆ ಫೊಡು ಲಾಗಲಾತ'- ತ್ಯಾ ಸಾಲಿ ತುಮಗೆಲ ಆಪಿಸಾತ್ಲ್ಯಾ ಜವಾನ ರಾಜುಕ ಸಾಂಗುನ ಏಕ ಆಯತಾರಾ ತೊ ಆಂಬ್ಯಾ ಖಾಂದೊ ಮಾನ್ನ್ ಘೆಯಾ ಮಂಡ್ಲೆ. ದೋನ-ತೀನ ಆಯತಾರ ಗೆಲಾರ ಸುದ್ದಾ ರಾಜು ಎತಾ ಮಂಡಿಲೊ ಎಯಲ್ಲ್ಯಾ, ಆನಿ ಖಾಂದೊ ಮಾರಲೊನಾ ಬಾಯಲೆಲ ಕಿರಿ ಕಿರಿ

ಆಯಕೊನ ಇಂಜಿನಿಯರ ಏಕ ಆಯತಾರ ಆಪುಣಚ ಲುಂಗಿ
 ಘಟ್ಟ ಬಾಂದ್ಲೊ, ಹಾತಾತ ಕೊಯತಿ ಘೆತ್ಲೊ ಆನಿ ಆಂಬ್ಯಾ ರುಕಾ
 ಕಡನ ಗೆಲೊ-ರುಕಾ ಕಡನ ಗೆಲ್ಲ ನಂತರ ಕಳ್ಳೆ ಕಿ ಆಪಲ್ಯಾಕ ರ್ಝಾಡಾರ
 ಚಡುಕ ಎಯನಾ ಮಣ. ಘರಾತ್ತಿ ನಿಸಣ ರ್ಝಾಡಾಕ ಲಾಯಲೊ
 ಆನಿ ವಯರ ಚಡ್ಲೊ-ಆನಿ ಆಂಬ್ಯಾ ರ್ಝಾಡಾ ಖಾಂದೊ ಮಾರಲೊ.
 ಘೊ-ಬಾಯ್ಲ ದೊಗೆ ಖುಶ ಜಾಲೆ. ಆತಾ ಇಂಜಿನಿಯರ ಸಾಹೇಬ
 ಸಕಲ ಉತರು ಪಳ್ಳೆತಾ, ಜಮೀಣ ಪಳ್ಳೊನ ಭಿಲೊ. ಕಿತೆ ಕರಚೆ
 ಮಣ ವಿಚಾರ ಕೆಲೊ ಆನಿ ಬಾಯಲೇಕ ಸಾಂಗ್ಲೊ ಭಾಯರ
 ಸೊಫಾಸೆಟ ಆಸಾ ಪಳ್ಳೆ ತೆ ಓಣ್ಣ ಹಾಡ, ಹ್ಯಾ ರ್ಝಾಡಾ ಸಕಲ
 ದವರ ಹಾವ ವಯಲಾನ ಉಡಿ ಮಾರತಾ, ಸೊಫಾತ ಸ್ವಂಜ
 ಆಶಿಲ್ಯಾನ ಮಾಕಾ ಮಾರ ಬಸ್ಸಾ ಜಾತಲೊ. ಬಾಯಲೆನ ಸೊಫಾ
 ಹಾಣ್ಣ ದವರಲಿ, ಆನಿ ಘೊವಾನ ದೇವಾಲ ನಾವ ಘೇವನ ದೊಳೆ
 ಧಾಪುನ ಉಡಿ ಮಾರಲೊ. ಪಣ ಸೊಫಾರ ಪಡಿಲೊ ಇಂಜಿನಿಯರ
 ಸೊಫಾತ ಸಕಲ ಫಾಯಿಲ್ಯಾ ಸ್ತ್ರಂಗಾನ ಆನಿ ಫಾಡಾರ ಪಾವಲೊ,
 ಆತಾ ಕಿತ ಕರಚೆ ಮಣ ವಿಚಾರ ಕರತನಾ ಇಂಜಿನಿಯರಾಕ ನವೀನ
 ಆಯಡಿಯಾ ಎಯಲಿ, ಬಾಯಲೇಕ ಸಾಂಗ್ಲೊ 'ತೊ ಘರಾತ ಅರ್ಧ
 ಕೆಲೊ ಫೆವಿಕೊಲ ಡಬೊ ಆಸಾ ಪಳ್ಳೆಯ ತೊ ಹಾಡ ಆನಿ ಸೊಫಾರ
 ಫಾಲ', ಹಾವ ಜಂಪ ಮಾರತಾ, ಫೆವಿಕೊಲ ಮಾಕಾ ಘಟ್ಟ
 ಧರತಲೊ-ಬಾಯಲೆನ ತಶೆಚ ಕೆಲೆ. ಇಂಜಿನಿಯರ ಸೊಫಾರ
 ಉಡಿಮಾರಲೊ ಬಾಯಲೆನ ತೆ ಪಳ್ಳೊನ ಆಪಲೆ ದೊಳೆಚ ಬಂದ
 ಕನ್ನ ಘೆತ್ತೆ ಕಾರಣ ಇಂಜಿನಿಯರ ಉಡಿಮಾರಿಲೆ ತೆನ್ನಾ ಫೆವಿಕೊಲಾನ
 ತೆಗೆಲೆ ಲುಂಗಿ ಘಟ್ಟ ಧಲ್ಲಿ ಪಣ ಸ್ತ್ರಂಗ ಎಕ್ಯನಾಕ ಇಂಜಿನಿಯರ

ಸಾಹೇಬ ಚಡ್ಡೆರತ ಫಾಡಾರ ಪಾವಿಲೊ.

- 55) ಏಕ ಪ್ರೊಫೆಸರ ಆಶಿಲೊ, ತೆ ಘೊ-ಬಾಯ್ಲ ದೊಗಚ ಜಾಣ ಘರಾತ
ರಾವತಾಲೆ, ತ್ಯಾಸಾರಿ ಪ್ರೊಫೆಸರಾನ ಏಕ ಬರೆ ಸುಂದರ ಮಾಂಜರಾ
ಮೊಶಿಲೆ. ಏಕ ದಿವಸ ಪ್ರೊಫೆಸರಾಲೊ ಶಿಷ್ಯ ರಮೇಶ ಪ್ರೊಫೆಸರಾಗೆರ
ಗೆಲ್ಲಿತನ್ನಾ ಪ್ರೊಫೆಸರ ಆಪಲ್ಯಾ ಮಾಂಜರಾಕ ಬಕೇಟಾತ್ಲ್ಯಾನ ಉದಾಕ
ಘೆವನ ನ್ಹಾಣೈತೆ ಆಶಿಲೊ. ರಮೇಶಾನ ಸಾಂಗ್ಲೆ. ಸರ್ ಮಾಂಜರಾಕ
ಕೆನ್ನಾಯ ನ್ಹಾಣ್ವೊಚೆ ನಿ, ತೆ ಆಪಲೆ ಆಂಗ ಆಪುಣಚ ಸ್ವಚ್ಛ ಕನ್ನ
ಘೆತಾ. ಪ್ರೊಫೆಸರಾನ ಮಂಡ್ಲೆ ಅರೆ ಹಾವ ತುಗೆಲ ಮಾಸ್ತರ ಆನಿ
ತು ಮಾಕಾ ಶಿಕೆತ್ಯಾ, ರಮೇಶ ಥಂಡರಾವಲೊ ಘರಾಕ ಎಯಲೊ
ರಾತ್ರಭರ ನಿಜನಾ ಮಾಂಜರಾಕ ಕಿತೆಜಾಲ್ಲೆ ಉರತಲ ಮಣ ಚಿಂತಾ.
ಸಕಾಳಿ ಉರುನ ಪ್ರೊಫೆಸರಾಗೆರ ಗೆಲೊ ಥಯ ಗೆಲಾರ ಕಿತ ಆಸಾ,
ಮಾಂಜರ ಮನ್ನ ಪಡ್ಲಾ. ಪ್ರೊಫೆಸರ ರಡತ ಬಸಲಾ-ತೆಕಾ ವಿಚಾರಲಾರ
ರಾಗ ಎತಲ ಮಣ ರಮೇಶಾನ ಪ್ರೊಫೆಸರಾ ಬಾಯಲೆಕ ಸಾಂಗ್ಲೊ
ಹಾವೆ ಕಾಲ ಸರಾಕ ಸಾಂಗಿಲೊ 'ಉದಾಕ ಮಾಂದ್ರಾಲ್ಯ ಆಂಗಾ
ಲಾಯಲಾರ ಮರತಲೆ' ಮಣ. ಸರ್ ಆಯಕಲೆನಾ ಮಣ, ತೆನ್ನಾ
ಪ್ರೊಫೆಸರಾ ಬಾಯಲೆನ ಸಾಂಗಲೆ ತೆ ಉದಕಾನ ನ್ಹಾಣೈಲೆ ಮಣ
ಮೆಲ್ಲ್ಯಾ. ಮಾಂಜರ ಬಗ್ಗೆ ಸುಕು ಮಣ ಪ್ರೊಫೆಸರಾನ ಪಿಳ್ಳೆ ಖಿಯ.
- 56) ಮಾರ್ಕೆಟಾತ ರಾಜುಕ ಆಪಲೊ ಲ್ಹಾನಪಣಾ ದೊಸ್ತ ಕೃಷ್ಣಾ ಮೆಳ್ಳೊ.
ದೊಗೆಜಾಣ ಏಕಮೆಕಾ ಮಿಲಿ ಮಾರಲೆ. ರಾಜುಕ ಕಳ್ಳೆ ಕೃಷ್ಣಾ ದುಸರ್ಯಾ
ಗಾಂವಚ್ಯಾನ್ ಅಫಿಸ ಕಾಮಾ ಎಯಲಾ, ಆನಿ ಆತಾ ದಂಪಾರಚೊ

ಜೇವಣಾ ಟಾಯಮ ಜಾಲಾ ಮಣ. ದೊಸ್ತಾಕ ಜೇವಣಾ ಘೆವನ
ಘರಾ ಎಯಲೊ ಆನಿ ಬಾಯಲೆಕ ದೊಸ್ತಾಲಿ ವಳಕ ಕನ್ನ ದಿಲೊ.
ಬಾಯಲೆನ ಘೊವಾಕ ಭಿತರ ಆಪಯಲಿ ಆನಿ ಸಾಂಗ್ಲಿ. ತುಮಕಾ
ಜರಾತರಿ ಅಕ್ಕಲ ಆಸಾ ಕಾಯ, ಘಾಟಿ ಘುಡೆ ಪಳೈನಾಸ್ತಾನಾ ತೆಕಾ
ಘೆವನ ಎಯಲೆ ಭಾಜಿ ಬರೊಬರ ನಾ ಕಿತ ಕರಚೆ? ಘೊವಾನ
ಸಾಂಗ್ಲೆ-ತು ಚಿಂತಾ ಕನ್ನಾಕಾ ತು ಮಾಗೆಲ ಲ್ಹಾನಪಣಿ ದೊಸ್ತ ಕಿತೆ
ಆಸಾ ತೆಚ ವಾಡ- ದೊಗೆ ಜಾಣಾಲ ಜೆವಣ ಜಾಲೆ ಆನಿ ದೊಗೆ
ಭಾಯರ ಆಂಗಣಾತ ವಲಯತೆ ಬಶಿಲೆ. ತೆನ್ನಾ ಕೃಷ್ಣಾಕ ರಾಜುನ
ವಿಚಾರಲೆ, ಕೃಷ್ಣಾ ಜೆವಣ ಕಶೆ ಆಶಿಲೆ. ಕೃಷ್ಣಾನ ಸಾಂಗ್ಲೆ: ಕಾಯ
ಹರಕತ ನಾ ಬರೆ ಆಶಿಲೆ. ಆನಿ ರಾಜುನ ವಿಚಾರಲೆ : ನಾ ಸಾಂಗ
ಜೇವಣ ಆವಡ್ಲೆ ತುಕಾ, ಕೃಷ್ಣಾನ ಸಾಂಗ್ಲೊ: ಜೆವಣ ಆವಡ್ಲೆ. ಪಣ
ಆಂಬಟಾಕ-ಆಂಬಟಾಕ..... ರಾಜುನ ಮಂಡ್ಲೊ ಆಂಬಟಾಕ ಮೀಟ
ಕಮಿಜಾಲೆ ಕಿ, ಆಂಬಟ ಥೀಕ ಜಾಲೆ ಕೃಷ್ಣಾನ ಸಾಂಗ್ಲೊ: ಆಂಬಟಾಕ
ಶೀತಕಮಿ ಜಾಲೆ.

7) ಎಕಟೊ ಚಾ ದುಕಾನಾ ಗೆಲ್ಲೊ ತರ ಸಪ್ಲಾಯರ ತೆಜ ಮುಕಾರ
ಉದಕಾ ಗ್ಲಾಸ ಹಾಣ್ಣ ದವರಲೊ ಸಪ್ಲಾಯರಾಲಿ ದೊನ ಬೊಟಾ
ತ್ಯಾ ಗ್ಲಾಸಾತ ಬುಡತಾಲಿ. ತೆ ಪಳೊವನ ಗಿರಾಕ್ಯಾಕ ರಾಗ ಎಯಲೊ,
ಕಿತ್ಲೊ ಘಾಣ ಆಸಾರೆ ತು. ಪಿವಚೆ ಉದಕಾತ ತುಗೆಲ ಬೊಟ
ಬುಡೈತಾತ? ಸಪ್ಲಾಯರಾನ ಶಾಂತ ಸ್ವಭಾವಾನ ಸಾಂಗ್ಲೆ 'ತುಮಕಾ
ಹೆ ಘಾಣದಿಸ್ಲೆ, ಭಿತರ ರಾಂದಪ ಖೊಲೆತ ವಚುನ ಪಳಯಾ ಜೆವಣ
ಕರತಲ್ಯಾಲಿ ಘಾಮ ಸಗಳಿ ತಳಚ್ಯಾ ಕಾಯಲಿತ ಪಡುಲಾಗಲಾ'

ಹಾ ಆತಾ ತುಮಕಾ ಕಿತಜಾಯ ಸಾಂಗಾ, ಗಿರಾಕ್ಯಾನ ಮಂ
 ಏಕಪ್ಲೇಟ ಚಕಲಿ ಹಾಡ ಮಣ್ಣ- ಚಕಲಿ ಹಾಣ್ಣ ದವರಲಿ. ದಾತಾ
 ಲಾಯಲಾರ-ಘಟ್ಟ ಫಾತೋರ, ಗಿರಾಕ್ಯಾಕ ರಾಗ ಎಯಲೊ
 ಕಿತರೆ ಚಕಲಿ ಮಣ ಘಟ್ಟ ಫಾತೋರ ಜಾಲಾ-ತುಮಗೆಲ ಸಾವಕಾ
 ಬಿಯ ಆಸಾ? ಆಪಯ ಪಳಯ? ಸಪ್ಲಾಯರಾನ ಸಾಂಗ್ಗೆ ಸಕಾ
 ತೆಮಿ ಸುದ್ದಾ ಖಾವನ ಪಳೆಯಲೆ ತೆಮಗೆಲ ದಾತಾಕ ಸುದ
 ಲಾಗಲೆನಾ-ಗಿರಾಕ್ಯಾಕ ರಾಗವಾಡಲೊ-ಸಾವಕಾರ ಬಿಯ ಆಸ
 ಆಪಯ ಮರೆ, ಗಿರಾಕ್ಯಾನ ಶಾಂತ ಸ್ವರಾತ ಸಾಂಗ್ಲೊ - ಸಾವಕಾ
 ಆಮಗೆಲೊ ಮುಕಾಲ್ಯಾ ಹೊಟೇಲಾತ ಜೆವುಗೆಲಾ-ಗಿರಾಕಿ ಚಕ್ಕ
 ಎವನ ಪಡ್ಲೊ.

- 58) ಆಮಿ ಲ್ಲಾನ ಪಾಣೆ ಏಕ ಕಾಣೆ ವಾಚೆಲೆ, ಎಕಟೊ ಸದ್ದಾ ಜಂಗಲ
 ಕುರಾಡ ಘೇವನ ವಯತಾಲೊ ಲಾಕಡಾ ಹಾಣ್ಣ ವಿಕುನ ಆಪಲೊ
 ಸಂಸಾರ ಚಲೈತಾಲೊ, ಏಕ ದಿವಸ ತೊ ಲಾಕುಡ ಹಾಂಟನ
 ಕುರಾಡ ನಿಸರ್ನ್ ಉದಕಾ ಪಡ್ಲಿ. ಕುರಾಡ ಶೆಂಡ್ಲಿ ಮಣ ರಡ
 ಲಾಗಲೊ. ದೇವ ಪ್ರತ್ಯಕ್ಷ ಜಾವನ ವಿಚಾರಲೊ ತರ ತೆಣೆ ಆಪ
 ಜೀವನಾ ಆಧಾರಾಚಿ ಕುರಾಡ ಉದಕಾ ಪಡ್ಲಾ ಮಂಡಲೊ. ದೇವ
 ಉದಕಾತ ಬುಣ್ಣ ಹಾತಾತ ಸುಂದರ ಭಾಂಗರಾ ಕುರಾಡ ಹಾ
 ವಿಚಾರಲೊ "ತುಗೆಲರೆ, ತೊ ಸತ್ಯ ಸಾಂಗತಾಲೊ ಆಪಲಿ ನಿ
 ಮಂಡ್ಲೊ, ದೇವಾನ ಆನಿ ಬುಣ್ಣ ಚಾಂದೆ ಕುರಾಡ ಧಾಕೈಲೊ
 ಹೆಣೆ ನಿ ಮಂಡ್ಲೊ. ತಿಸ್ತ್ಯಾ ಬೆಪೆ ತೆಗೆಲ ಖರಿ ಕುರಾಡ ಧಾಕೈಲಾ
 ಹಯ ಮಣ ಸಾಂಗ್ಲೊ-ದೇವಾನ ತೆಣೆ ಸತ್ಯ ಸಾಂಗಿಲೆ ಪಳ್ಳೊನ

ತಿನೀ ಕುರಾಡ ತೆಕದಿಲೆ. ಆನಿ ತೊ ಘರಾಗೆಲೊ. ಆತಾ ಮಾಗೆಲ ಕಾಣೇತ ತೊ ಶ್ರೀಮಂತ ಜಾವನ ಸುಂದರ ಚಲೆ ಬರೋಬರ ಲಗ್ನ ಜಾವನ ಬಾಯಲೆ ಬರೋಬರ ಮುಂಬೈ ಪಳೊವುಕ ಗೆಲೊ. ಮುಂಬೈ ಲೊಕಾಲ್ಯಾ ಗರ್ವತ ತೆಗೆಲಿ ಬಾಯಲ ಶೆಂಡ್ಲಿ ತರ ತೊ ರಾತ್ರಿನ ಚೌಪಾಟಿಚೇರ ರಡತ ಬಸ್ಲೊ, ದೇವ ಆನಿ ಪ್ರತ್ಯೇಕ್ಷ ಜಾಲೊ, ತರ ಹೆಣಿ ಆಪಲಿ ಬಾಯಲ ಶೆಂಡ್ಲಾ ಮಂಡ್ಲೊ ದೇವ ಸಮುದ್ರಾತ ಬುಣ್ಣ ಏಕ ಬಾಯಲ ಮನಶೆ ಹಾಡ್ಲೊ ತಿ ಆಶಿಲಿ ಮಾಧುರಿ ದಿಕ್ಷಿತ, ಹೆಣಿ ಸಾಂಗ್ಲೊ ತಿ ಮಾಗೆಲ ಬಾಯಲನಿ, ದುಸರ್ಯಾ ಫೆಪೆ ದೇವಾಲ್ಯಾ ಹಾತಾತ ರೇಖಾ ಆಶಿಲಿ ತಿ ಆಪಲಿ ಬಾಯಲ ನಿ ಮಣ ಸಾಂಗ್ಲೊ, ತಿಸ್ರಾ ಫೆಪೆ ಹೆಗೆಲೆ ಸ್ವತಾ ಬಾಯಲ ಆಶಿಲಿ. ತೆನ್ನಾ ಸುದ್ದಾ ಹೆಣಿ ತಿ ಆಪಲಿ ಬಾಯಲ ನಿ ಮಣ ಸಾಂಗ್ಲೊ. ದೇವ ಆಶ್ವರ್ಯ ಜಾಲೊ ಆನಿ ಸಾಂಗ್ಲೊ ತು ಖೊಟೆ ಕಿತ್ಯಾ ಸಾಂಗತಾ-ಹೆಣಿ ಸಾಂಗ್ಲೊ ದೇವಾ ತು ಅಂತರಯಾಮಿ ತುಕಾ ಸಗಲೆ ಕಳಟಾ, ಕುರಾಟ ಶೆಂಡಿಲತೆನ್ನಾ ಹಾಯೆ ಸತ್ಯ ಸಾಂಗ್ಲೆ ಮಣ 3 ಕುರಾಡ ದಿಲೊ. ಪಣ ಆತಾ ಹಾವೆ ಸತ್ಯ ಸಾಂಗಲೆ ಮಣ 3 ಬಾಯಲಾಂಕ ದಿಲಾರ ಹಾವ ಕಿತಕರು? ಎಕಚ ಬಾಯಲೆ ಸಂಭಾಳು ಜಾವತ್ನಾ ಮಣ ಖೊಟೆ ಸಾಂಗ್ಲೊ ದೇವ ಚಕ್ಕರ ಎವನ ಪಡ್ಲೊ.

ಪ್ರಾಥಮಿಕ ಶಾಳೆಚ್ಯಾ ಚೌತ್ಯಾ ಕ್ಲಾಸಾ ಪೊರಾಂಕ ಮಾಸ್ತರ ರಾಮಾಯಣಾಚೆ ಶಿವಧನುಶ್ಯಾ ಕೊಣಿ ಮೊಡ್ಲೆ ಮಣ ಪಾಠ ಶಿಕತ್ಯೆ ಆಶಿಲೊ ತೆನ್ನಾ ಅಕಸ್ಮಾತ್ ಶಾಳೆ ಇನ್ಸ್‌ಫೆಕಟರ್ ಕ್ಲಾಸರುಮಾತ ಘುಸಲೊ ಆನಿ ಮಾಸ್ತರಾಕ ವಿಚಾರಲೊ : ಮಾಸ್ತರ ಪೊರಾಂಕ

ಕಿತ ಪಾಠ ಕರತಾಲೆ? ಮಾಸ್ತರ ಸಾಂಗ್ಗೆ: ಸರ್, ಸರ್, ರಾಮಾಯಣಾತ್ಮ
 ಶಿವಧನುಶ್ಯಾ ಕೋಣಿಮೊಡ್ಲೆ ಮಣ ಸಾಂಗತ ಆಶಿಲೊ. ಇನ್ನಫೆಕ್ಟರಾನ
 ಸಾಂಗ್ಗೆ ತುಮಿ ಬಾಜುನ ಥಾಂಬಾ ಹಾವ ಪೊರಾಂಕ ವಿಚಾರತಾ
 ಹಾ ತು ತಾಂಬಡಿ ಆಂಗಿ ಸಾಂಗ ರಾಮಾಯಣಾತ್ಮ ಶಿವಧನುಶ್ಯಾ
 ಕೋಣಿ ಮೊಡ್ಲೆ? ತೊ ರಡತ ಸಾಂಗ್ಲೊ ಮಾಕಾ ಖಬರನಾ- 2 ದಿಸ
 ಹಾವ ಶಾಳೆಕಚ ಎಯಲ್ಲಾ. ಸಾಹೇಬಾನ ಸಾಂಗ್ಗೆ ತು ಬಸ ರಣ್ಣಾಕಾ
 - ಹಾ ಧವಿ ಟೋಪಿವಾಲೊ ತು ಸಾಂಗರೆ ಕೋಣಿ ಮೊಡ್ಲೆ? ಸರ
 ಮಾಕಾ ಖಬರನಾ - ಹೊ ಭಾಜುಚೊ ರಾಘೋಬಾ ಆಸಾ ಪಳೈಯಾ
 ತೆಣಿ ಮೊಡಿಲೆ ಉರತಲೆ- ಅಶೆ ಕ್ಲಾಸಾತ ಕೊಣಾಕ ವಿಚಾರ್ಲಾರ
 ಸಾಂಗುಜಾಲ್ಲಾಂ. ತಿತಲ್ಯಾತ ಶಾಳೆ ಜವಾನ ಭಿತರ ಎಯಲೊ
 ಸಾಹೇಬಾನ ವಿಚಾರಲೆ ತುಕಾ ಖಬರ ಆಸರೆ, ಶಿವಧನುಶ್ಯ ಕೋಣಿ
 ಮೊಡ್ಲಾಮಣ-ಜವಾನಾನ ಸಾಂಗ್ಗೆ ಮಾಕಾ ಕಾಯ ಖಬರನಾ ಸರ್,
 ವರ್ಸಾ ಏಕ ಪಟಿ ಹಿ ಪೊರಾ ಗ್ಯಾದರಿಂಗ ಕರತಾತ ತೆನ್ನಾಜಿ
 ಕೋಣಿ ಮೊಡಿಲ ಉರತಲೆ. ಸಾಹೇಬಾನ ಮಾಸ್ತರಾ ವಿಚಾರಲೆ-
 ಮಾಸ್ತರ ಖಿಂಚ್ಯಾ ಪೊರಾಕ ಖಬರನಾ ತರ ತುಮಿಚ ಸಾಂಗಾ-
 ಮಾಸ್ತರಾನ ಸಾಂಗ್ಗೆ ಹಾವ ಕಿತ್ ಸಾಂಗು ಸರ್, ಹಾವ ಟ್ರಾನ್ಸ್‌ಫರ್
 ಜಾವನ ಎವನ ಆತಾ 8 ದಿವಸ ಜಾಲಾತ. ಸಾಹೇಬ ರಾಗಾನ
 ಹೆಡಮಾಸ್ತರಾಲ್ಯಾ ರುಮಾ ಗೆಲೊ ಆನಿ ರಾಗಾನ ಸಾಂಗ್ಲೊ- ಹಿ
 ಶಾಳಾ ಕಿ ಧರ್ಮಶಾಳಾ ಮಂಟಾ. ಚೌತ್ಯಾ ಕ್ಲಾಸಾ ಮಾಸ್ತರಾಕ-
 ಪೊರಾಂಕ-ಪಿವನಾಂಕ ಕೊಣಾಕಚ ಖಬರನಾ ಕಿ ಶಿವಧನುಶ್ಯ ಕೋಣಿ
 ಮೊಡಲಾ ಮಣ. ಹೆಡಮಾಸ್ತರಾನ ಎಕಚ ವಾಕ್ಯ ಸಾಹೇಬಾಕ ಸಾಂಗ್ಗೆ-

ಸರ್, ತುಮಿ ಬೊಡ ವಾಯಟ ಕನ್ನ ಘೆನಾಕಾತ ತೆಜೊ ಕಿತ್ಲೊ
ಖರ್ಚ್ ಎಯಲಾಮಣ ಶಾಳೆ ಹಿಶಬಾತ ಘಾನ ಘೆತಾತ. ಇನ್ನಫೆಕ್ಟರ್
ಚಕ್ಕರ್ ಎವನ ಪಡ್ಲೊ.

ಮುಂಬೈತ ಅಖಿಲ ಭಾರತ ಪಿಶ್ಯಾಲೊಕಾಲೆ ಕಾನಫರನ್ನ ಆಶಿಲೆ
ಧಾರವಾಡಚ್ಯಾನ 15 ಪಿಶ್ಯಾಂಕ ಅರ್ಜಂಟ ವಿಮಾನಾನ ಮುಂಬೈ
ಧಾಣ್ಣಿ ದಿಯಾಮಣ ಮೆಸೆಜ್ ಎಯಲೆ. 13 ಪಿಶೆ ಆನಿ 2 ಸುಧಾರಿಲೆ
ಪಿಶೆ ಲೊಕಾಂಕ ಮೆಳ್ಳ ಲ್ಹಾನ ವಿಮಾನಾತ ಬಸ್ಸೆಲೆ. ವಿಮಾನ
ವಯರ ವಯತೆ ಆಶಿಲೆ ಫಾಟ್ಲಾನ 14 ಪಿಶೆ ಬಶಿಲೆ ಖೂಬ
ಆವಾಜ್ ಕರತಾಲೆ. ಪಾಯಲಟಾಕ್ ವಿಮಾನ ಚಲೊವಚ್ಯಾಕ್ ತ್ರಾಸ್
ಜಾತಾಲೊ. ತೆಣಿ 2-3 ಪಟಿ ತೆಮಕಾ ಆವಜ್ಕನ್ನ ಸಾಂಗ್ಲೊ. ಪರಂತು
ಆವಾಜ್ ಬಂದ ಜಾಲೊನಾ. ಆಖಿರ ಪಾಯಲಟ ಖಿಂತಾಳ್ಳೆ ಆಪಲ್ಯಾ
ಬಾಜುನ ಬಶಿಲ್ಯಾ ಸುಧಾರಿಲ ಪಿಶ್ಯಾಕ್ ಸಾಂಗ್ಲೊ. ಅರೆ ಬಾಬಾ
ಹಾವೆ 3-4 ಪಟಿ ಸಾಂಗಲಾರ ಸುದ್ದಾ ತೆಮಿ ಆಯಕಲೆನಾ. ಆತಾ
ತು ವಚ್ ಆನಿ ತುಗೆಲ್ಯಾ ಭಾಷೆತ ಸಾಂಗ-ತೊ ಉತುನ ಗೆಲೊ
ಆನಿ 10-15 ಮಿನಿಟಾನ ವಾಪಸ್ ಎವನ ಪಾಯಲಟಾ ಬಾಜುನ
ಬಸಲೊ. ವಿಮಾನಾತ ಫುಲ್ ಶಾಂತ. ಜರಾ ಸುದ್ದಾ ಆವಾಜನಾ-
ಪಾಯಲಟಾನ ಬಾಜುನ ಬಶಿಲ್ಯಾಕ್ ವಿಚಾರಲೆ 'ಅರೆ ತುವೆ ತೆಮಕಾ
ಕಿತ ಸಾಂಗ್ಲೊ' ಸಗಲೆ ಥಂಡ ಬಸಲಾತ. ಪಿಶ್ಯಾನ ಸಾಂಗ್ಲೊ ಹಾವೆ
ತೆಮಕಾ ಕಾಯ ಸಾಂಗ್ಲಾ ಹಾವ ಗೆಲೊ ಆನಿ ವಿಮಾನಾಚೆ ದಾರ
ಉಗಡಲೊ.....

ದೊನ ಪ್ರೇಮಿ ಖಿಯತರಿ ಏಕಾಂತಾಕ್ ಬಸುಕ್ ವಿಚಾರ್ ಕರತಾಲೆ.

ಪಣ ಖಿಯಗೆಲಾರ ಸುದ್ದಾ ಲೊಕಾಲೊ ತ್ರಾಸಮಣ ತೆಮಿ ಗಾಂವಾ
ಭಾಯರ ಶೆತಾತ ಏಕ ಆಂಬ್ಯಾ ಫಾಡಾ ಸಕಲ ವಚುನ ಬಸಲೆ
ಚಲೇಲ ತಕಲಿ ಚಲ್ಯಾಲಾ ಮಾಂಡಿರ ಚಲ್ಯಾಲ ಹಾತ ಚಲೇಲಾ
ತಕಲೆರ ಫಿರೈತೆ ಫಿರೈತೆ ತೆಣಿ ಸಾಂಗ್ಲೊ ಪ್ರಿಯೆ ತುಗೆಲ್ಯಾ ದೊಳ್ಳಾತ
ಮಾಕಾ ಅಖ್ಯಾ ಜಗ ದಿಸತಾ-ತಿತಲ್ಯಾತ ಎಕಟೊ ಪಯಲಿತ
ಝಾಡಾರ ಬಸುನ ಆಶಿಲೊ ತೊ ಸಕಲ ಉಡಿ ಮಾರ್ಲೊ ಆಣಿ
ಸಾಂಗ್ಲೊ: ಅರೆ ಬಾಬಾ ತುವೆ ತುಗೆಲ್ಯಾ ಪ್ರಿಯೆಲ ದೊಳ್ಳಾತ ಅಖ್ಯಾ
ಜಗ ದಿಸ್ತಾ ಮಂಟಲೊನಿ -ಪ್ರೇಮಿ ಭಿವನ ಸಾಂಗ್ಲೊ ಹಯ ಮಣ-
ತರ ಹೆಣಿ ಸಾಂಗ್ಲೆ ಮಾಗೆಲ ಮಸ್ 2 ದಿಸ ಜಾಲೆ ಶೆಂಡಲಾ ಖಿಯ
ಸೊದಲಾರ ಸುದ್ದಾ ಮೆಳ್ಳಾ ತಿ ತುಗೆಲ ಪ್ರೇಮಿಲ ದೊಳ್ಳಾತ ದಿಸ್ತಾ
ಕಾಯ ಪಳೆಯ.

- 62) ಏಕ ಸರದಾರಜಿ ದುಬಯ ಗೆಲ್ಲೊ ಆಪಲೆ ಕಾಮ ಜಾಲ್ಯಾ ನಂತರ
ಭಾರತಾಕ ವಾಪಸ ಎವುಕ ಎರೊಡ್ರಾಮಾರ ಎವನ ಪಾವಲೊ
ಭಾರತಾಕ ಎವಚೆ ವಿಮಾನ ಎಕತಾಸ ಲೇಟ ಆಶಿಲೆ ಸರದಾರಜಿ
ಎಕತಾಸ ಟಾಯಮ ಪಾಸ್ ಕರಚೆ ಕಶೆ ಮಣ ವಿಚಾರ ಕರತನಾ
ಥಯ ಏಕ ತೆಕಾ ಭವಿಶ್ಯಾ ಮಶಿನ ದಿಸಲೆ. 1 ಕಾಯನ ಫಾತಲೊ
ಮಶಿನಾನ ತೆಗೆಲ ನಾವ ಸಾಂಗಲೆ-ಗಾಂವ ಸಾಂಗಲೆ- ಆನಿ ಭಾರತಾಕ
ವಯಚೊ ಆಸಾಮಣ ಸಾಂಗಲೆ. ಸರದಾರಜಿ ಖುಶ ಜಾಲೊ ಆನಿ
2 ಕಾಯನ ಫಾತಲೊ ಮಶಿನಾನ ಗಾಂವ-ನಾಂವ ಸಾಂಗುನ
ತೆಗೆಲ ಫರಚ್ಯಾ ಸಗಲ್ಯಾ ಲೋಕಾಲ ನಾವ ಸಾಂಗಲೆ. ಆನಿ ಖುಶ
ಜಾವನ 3 ಕಾಯನ, 4 ಕಾಯನ ಅಶೆ ಫಾಲತ ಉರಲೊ. 5ವೊ
ಕಾಯನ ಫಾಲಿಲ ತೆನ್ನಾ ಮಶಿನಾನ ಸಾಂಗಲೆ ತುಜ್ಯಾ ವಿಮಾನಾಚೆರ

ವಯಚೊ ಆಶಿಲೊ ತೆ ವಿಮಾನ ಗೆಲೆ ಮಣ ಆಯಕೋನ ಸರದಾರಜಿ
ಸುಸ್ತಜಾವನ ಪಡ್ಲೊ.

ಏಕ ಪ್ರವಾಸಿ ರಾತ್ರಿ 10 ವಾಜತಾ ಬಸ್ಸಾತ್ಲಾನ ಉತರಲೊ ತೆಕಾ
ಭೂಕ ಲಾಗಿಲಿ- ಆಜುಬಾಜುನ ಪಳೈಲಾರ ಸಗಳೆ ಹೊಟೇಲ ಬಂದ
ಜಾಲಾತ್. ಪಯಸ ಏಕ ಹೊಟೇಲಾಚೆ ಅರ್ದ ದಾರ ಉತಕೆ ಆಶಿಲೆ
ಭಿತರ ಗೆಲೊ, ಕೌಂಟರಾರ ವಿಚಾರಲೊ. ಜೇವಣ ಆಸಾಕಿ ಮಣ,
ಮಾಲಕಾನ ಸಾಂಗ್ಲೊ: 'ಬಗ್ಗಿ ಬಸ್, ಆಮಿ ಬಂದಕರು ಲಾಗಲಾ
ಮಣ. ಪ್ರವಾಸಿ ಬಸ್ಲೊ ತೆಜ್ಯಾ ಮುಕಾರ ಸಪ್ಲಾಯರಾನ ಜೆವಣಾ
ತಾಟ ದವರಿಲೆ ಪಳೊನ್ನ ಪ್ರವಾಸಿ ಭಿಲೊ. ಕಾರಣ ತ್ಯಾ ತಾಟಾಥ
ಆಶಿಲೆ ಜೆವಣ ದೊನ ಲೊಕಾಲೆ ಆಶಿಲೆ. ಪ್ರವಾಸಿನ ಸಪ್ಲಾಯರಾಕ
ವಿಚಾರಲೆ ಅರೆ ಬಾಬಾ ಇಲ್ಲಿ ಜೆವಣ ಕಿತ್ಯಾಕ? ಸಪ್ಲಾಯರನ ಸಾಂಗ್ಲೆ:
ಜೆವನ ಘೆ ತು ಎಯನಾ ಜಾಲಾರ ಸುದ್ದಾ ಆಮಿ ಹೆ ಜೆವಣ
ಪೆಟ್ಯಾಕಚ ಘಾಲಚೆ ಆಶಿಲೆ. ಪ್ರವಾಸಿ ಚಕ್ಕರ ಎವನ ಪಡಲೊ.

ಧಾಕು-ಪೊಕೊ-ಶಿಕು 3 ದೋಸ್ತ ಹ್ಯಾಪಿ ನ್ಯೂ ಇಯರ ಕರುಕ
ಖೆಡಾತ್ಲಾನ ಕಾರವಾರ ಗೆಲೆ. ರಾತ್ರಿನ ವಾಪಸ ವಚುಕ ಬಸ್ ನಾ
ಮಣ ಏಕ ಲೊಜಿಂಗ್ ಬುಕ್‌ಕೆಲೆ. ಆನಿ ಭಾಯರ ಪಡತನಾ ಗುರ್ಖಾಕ
ವಿಚಾರಲೆ ಕಿ ರಾತ್ರಿನ ಭಿತರ ಕಿತ್ಲ್ಯಾ ಪರೇಂತ ಎವುಜಾಯ ಮಣ.
ಗುರ್ಖಾನ ಸಾಂಗ್ಲೊ: ಸಾಡೆಬಾರ ಪರ್ಯಂತ ಎವುಜಾಯ ನಂತರ
ಎಯಲಾರ ಗೇಟ ಬಂದ ಉರತಲೆ ಮಣ- ತಿನಿ ದೋಸ್ತ ಗೆಲೆ
ಏಕಬಾರಾತ ಬಸುನ ಫುಲ್ ಪಿಲೆ. ರಾತ್ರಿನ ಜೆವಣ ಕನ್ನ ಎಯಿಲತೆನ್ನಾ
ರಾತ್ರಿ 12.30 ಜಾಲ್ಲೆ. ಲಾಜಿಂಗಾ ಭಾಯಲ ಗೇಟ ಬಂದ ಆಶಿಲೆ,
ಧಾಕುನ ಮಂಡ್ಲೆ ಎ-ಗುರ್ಖಾ ದಾರ ಕಾಡ ಆಮಿ ರೂಮ ಬುಕ್
ಕೆಲಾತ ಗುರ್ಖಾನ ಸಾಂಗಲೊ 'ಆಮಗೇಲ ಟಾಯಮ ಜಾಲೊ,
ಆತಾ ಸಕಾಳಿ ಪರ್ಯಂತ್ ಗೇಟ್ ಕಾಡ್ತಾ-ಧಾಕುನ್

ಮಂಡ್ಲೆ ಹೊ ಗುರ್ಖಾಕಿತ ಮಂಟಾ ದಾರಕಾಣ್ಣಾ ಮಂಟಾ ಕಿತಲ
ಮಜಲೆ ಬಿಲ್ಡಿಂಗ ಹೆ, ಏಕ-ದೋನ-ತೀನ, ತೀನ ಮಜಲಿ ಮರ
ಚಲಾ ಆಮಿ ತಿಗಿಜಾಣ ವಚ್ಚಾ ಹ್ಯಾ ರಾತೊರಾತ 3 ಮಜಲೆ
ಬಿಲ್ಡಿಂಗ ಬಾಂದ್ಯಾ-ತೀಗೆ ಗೆಲೆ ಬಸ್‌ಸ್ವಾಂಡ ಸರ್ಕಾಲಾರ ಪಾವಲೆ
ರಾತ್ರಿನ ಲೋಕ ಜಾಸ್ತನಾಶಿಲೆ. ಧಾಕು ಮಂಡಲೊ 'ಎ ಪೊಕು
ಮಾಚೇರ ವುಬರಾವ. ಪೊಕು ಧಾಕುಚೆರ ವುಬರಾವಲೊ. ಪೊಕುನ
ಶಿಕು ಸಾಂಗ್ಲೆ 'ಶಿಕು ತು ಪೊಕುಚೇರ ಉಬರಾವ'. ಶಿಕು ಉಬರಾವ್ಲೊ
ಧಾಕುನ ಸಾಂಗ್ಲೆ ಪಳೆಯ ಆಮಗೆಲ 3 ಮಜಲೆ ಬಿಲ್ಡಿಂಗ ಜಾಲೆ
ಆನಿ ಕೊಣೆ ಎಯಲಾರ ಆಮಿ ಸುದ್ದಾ ದಾರ ಕಾಡಚೆ ನಾಕಾ. ಏಕ
ಟ್ರಕ್ ಎಯಲೆ ತೆಕಾ ರಸ್ತಾರ ಹೆ ತೀನಲೋಕಾ ಪಳೊನ್ನ ಹಾರ್
ಮಾರಲಾರ ತೆ ತಿಗೇ ಸರ್ಕಲೆನಾ-ಟ್ರಕ್ ಡ್ರಾಯಿವ್ವರ್ ಸಕಲ ಉತರಲೊ
ಆನಿ ಸಕಲ ಆಶಿಲ್ಯಾ ಧಾಕುಲ್ಯಾ ಪೊಲ್ಯಾರ ಧಡಾರ ಕಣ್ಣ ಧಾಪಟ
ಮಾರಲೊ ತ್ಯಾ ಆವಾಜಾಕ ವಯಲ ಸಿನುನ ಸಾಂಗ್ಲೆ 'ಪೊಕು
ಕೊಣ ದಾರ ಬಡೈತಾ ದಾರ ಅಜ್ಜಿಬಾತ ಕಾಣ್ಣಾಕಾ' ಹಾಂ.

- 65) ರಾತ್ರಿ ಏಕ ವಾಜಿಲೊ ಬಾರ ಮಾಲಕ ಆಪಲೆ ಬಾರ ಬಂದ ಕನ್ನ
ಘರಾಕ ಗೆಲ್ಲೊ. ತೆನ್ನಾ ತೆಕಾ ಘೊನ ಎಯಲೊ 'ಹಲೊ ಹಾವ
ಪೀಟರ್ ವುಲೈತಾ, ತುಮಗೆಲ ಬಾರ ಕೆನ್ನಾ ಉಗಡತಲೆ? ಮಾಲಕಾನ
ಸಾಂಗ್ಲೆ-ಹಾವ ಆತ್ತಾ ಬಂದ ಕನ್ನ ಎಯಲಾ- ಆನಿ ಥೊಡ ವೇಳಾನ
ಘೋನ ಎಯಲೊ- ಹಲೊ ಹಾವ ಪೀಟರ್ ವುಲೈತಾ ತುಮಗೆಲ
ಬಾರ ಕೆನ್ನಾ ಉಗಡತಲೆ- ಮಾಲಕಾನ ರಾಗಾನ ಸಾಂಗ್ಲೆ ಹಾವ
ಆತ್ತಾ ಬಂದ ಕನ್ನ ಎಯಲಾ-ಥೊಡೆ ವೇಳಾನ ಆನಿ ಘೋನ
ಎಯಲೊ 'ಹಲೊ ಹಾವ ಪೀಟರ್, ತುಮಗೆಲ ಬಾರ ಕೆನ್ನಾ
ಉಗಡತಲೆ? ಮಾಲಕಾನ ರಾಗಾನ ಸಾಂಗ್ಲೆ ಅರೆಬಾಬಾ ಫಾಲ್ಕಾ
ಸಕಾಳಿ 9 ವಾಜತನಾ ಉಗಡತಲೆ. ಪಣ ತು ಖಿಂಚ್ಯಾನ ಉಲೈತಾ-

ಪಿಟರಾನ ಸಾಂಗ್ಲೊ ಹಾವ ತುಮಗೆಲ ಬಾರಾತ್ಲ್ಯಾನ ಉಲೈತಾ.
ತುಮಿ ಬಂದ ಕರತನಾ ಮಾಕಾ ಭಿತರ ದವನ್ನ ಬಂದ ಕೆಲಾತ.

) ರಾಜು ಸಾಂಗಲೊ ಭಿಮು ಪಳೆಯ. ಆಮಗೆಲ ಹ್ಯಾ ಜೀವನಾಚೆ
ಕಾಲ ಚಕ್ರ ಫಿರತ ಉರತಾ. ಆಮಿ ಕರಚೆ ಫ್ಯಾಶನ ಸುದ್ದಾ ಧಾ
ವರ್ಸಾನ ಬದಲತ ಉರತಾ. ಪಳೈ ಭಿಮು ಹಾವ ಮರೆ ಪಯಲಿ
ಸಾಯಕಲ ಮಾರತಾಲೊ, ಸಾಯಕಲ ಮಾನ್ನ ಪಾಯ ದುಕಲೆ
ಮಣ ಸ್ಕೂಟರ ಘೆತಲೊ, ಸ್ಕೂಟರ ಮಾನ್ನ ಕಂಬರ ದುಕಲೆ ಮಣ
ಕಾರ ಘೆತಲೊ, ಆತಾ ಕಾರ ಚಲ್ವೊನ ಪೊಟ ಎಯಲಾ ಮಣ
ಡಾಕ್ಟರಾನ ಸಾಂಗ್ಲೆ. ಪೊಟ ಕರಗೋವಕ ಜಿಮ್ಮಾಕ ವಚ ಮಣ,
ಆತಾ ಹಾವ ಜಿಮ್ಮಾ ವಚುನ ಆನಿ ಸಾಯಕಲ ಮಾರತೆ ಆಸಾ-
ಹೆಕಾಚ ಸೈಕಲಿಂಗ ಮಣತಾತ.

) ಏಕ ಖೆಡ್ಯಾತ್ಲ್ಯಾನ ದೊನ ದೊಸ್ತ ಮುಂಬಯ ಕಾಮಾ ಗೆಲೆ ಶಿಕ್ಷಣ
ಕಮಿ ಶಿಕಲೆ, ತರಿ ಮುಂಬೈತ ದೊಗಿ ಲೋಗ ಕಂಪನಿತ ಕಾಮಾಲಾಗಲೆ.
ದೊನಿ ದೊಸ್ತ ಮುಂಬೈತ ದೂರದೂರ ರಾವತಾಲೆ ತರಿ ಕೆನ್ನಾಯ
ಮೆಳಟಾಲೆ-ಚುಕುನ ಮುಂಬೈಚ್ಯಾನ ಗಾಂವಾಕ ಎವಚೆ ಜಾಲಾರ
ಎಕಮೆಕಾ ಭೆಟುನ ಗಾಂವಕ ಕಿತೆ ಹೊರಚೆ ಯಾ ಹಾಡಚೆ ಉರಲಾರ
ತೆ ಕಾಮ ಕರತಾಲೆ. ತರ ಏಕ ದೊಸ್ತ ಮಹೇಶ ಗಾಂವಾ ಎವಚೊ
ಆಶಿಲೊ. ದೊನ ದಿಸಾ ಪಯಲಿ ರಾಜೇಶಾನ ಸಾಂಗ್ಲೊ ಏಕ ಕಾಮ
ಕರ ಎತನಾ ಗಾಂವಚ್ಯಾನ ಮಾಗೆಲ ಫ್ಯಾಮಿಲಿ ಘೆವನ ಯೊ ಮಣ.
ಮಹೇಶಾಕ ಫ್ಯಾಮಿಲಿ ಮಂಡಲಾರ ಕಿತ ಮಣ ಕಳ್ಳಾಂ ವಿಚಾರಲಾರ
ಶರಮ ದಿಸ್ತಾಮಣ ತೊ ಗಾಂವಾ ಗೆಲ್ಲೆ ದೊನ ದಿಸಾನ ಗಾಂವಾತ
ರಾಜೇಶಾಗೇರ ಗೆಲೊ ಆನಿ ಸಾಂಗ್ಲೊ ಮಹೇಶಾನ ಎತನಾ ಫ್ಯಾಮಿಲಿ
ಹಾಡ ಮಂಡ್ಲಾ ಮಣ-ರಾಜೇಶಾಲೆ ಆವಯಕ ಫ್ಯಾಮಿಲಿ ಮಂಡಲಾರ

ಅರ್ಥ ಜಾಲ್ಲಾಂ ತಿಣೆ ರಾಜೇಶಾಲೆ ಬಾಯಲೆಕ ಸಾಂಗ್ಲೆ ಕಿ ಪಳೆಯಗೊ
 ತುಗೆಲ ಘೊವಾನ ಎತನಾ ತೆಕಾ ಫ್ಯಾಮಿಲಿ ಘೆವನಯೊ ಮಂಡ್ಲಾ
 ಮಣ, ರಾಜೇಶಾ ಬಾಯಲೆಕ ತೆಜೆ ಅರ್ಥ ಜಾಲ್ಲಾಂ. ತಿ ಸಮಜಲೆ
 ಘೊವಾಲೆ ಆವಡಿ ವಸ್ತು ಮಂಡಲಾರ ಘುಮಟ ತೆಕಾಚ ಫ್ಯಾಮಿಲಿ
 ಮಂಟಾ ಮಣ ಸಮರ್ಪೂನ ತೆಚ್ ಉಕಲನ ಮಹೇಶಾಲ್ಯಾ ಹಾತಿ
 ದಿಲಿ ತೆ ಘೆವನ ಮಹೇಶ ಗೆಲೊ 3-4 ದಿಸಾನ ಮುಂಬೈ ಪಾವಲೊ.
 ಕಾಮಾ ವಯತನಾ ರಸ್ತಾರ ರಾಜೇಶ ಮೆಳ್ಳೊ ತೆಣೆ ಮಹೇಶಾಕ
 ವಿಚಾರಲೊ 'ಗಾಂವಚ್ಯಾನ್ ಕೆನ್ನಾ ಎಯಲೊರೆ? ಮಹೇಶಾನ ಸಾಂಗ್ಲೊ
 2-3 ದಿವಸ ಜಾಲೆ ಮಣ. ರಾಜೇಶಾನ ವಿಚಾರಲೊ 'ಮಾಗೆಲ
 ಫ್ಯಾಮಿಲಿ ಹಾಡ್ಲೊನಾರೆ'? ಮಹೇಶ ಸಾಂಗ್ಲೊ: ಹಾಡ್ಲಾ, ಮಾಗೆಲ
 ಫರಾತ ಆಸಾ, ಕಿತೆ ತುಗೆಲ ಫ್ಯಾಮಿಲಿ ಸಂಭಾಳ್ಳ ಹಾಡ್ತಾ ಪರ್ಯಂತ
 ರೆಲ್ವೆತ ಫುರು ಜಾಲೆ- ಮಾಗೆಲ ಮಾಂಡೆರ ಬಸ್ಲೊನ ಸಂಭಾಳ್ಳ
 ಹಾಡ್ಲಾ, ಬೊಬಲೋಕಾನ ಮಾಕಾ ಪಳೊವು ದಿ, ಹಾತ ಲಾವು ದಿ
 ಮಣ ಸಾಂಗ್ಲೆ. ಹಾವೆ ಕೊಣಾಕಚ ದಿಲ್ಲಾಂ. ರಾಜೇಶಾಕ ಆಯಕೊನ
 ರಾಗ ಎಯಲೊ. ಹಾ ಮಾಗೆಲ ಫ್ಯಾಮಿಲಿ ತುಗೆಲ ಫರಾತ ಆಸಾ.
 ಚಲ ಆತ್ಮಾಚೆ ಆತ್ಮಾ ಮಾಕಾ ದಿ ಝಗಡೆ ಕಾಡ್ಲೊ ಮಹೇಶಾಕ ಕಿತೆ
 ಮಣ್ಣಿ ಕಳ್ಳಾಂ? ತೊ ತೆಗೆಲ ಫರಾತ ಗೆಲೊ. ಭಾಯರ ಎವನ
 ಸಾಂಗ್ಲೊ-ರಾಜೇಶ ದೊನ ಮಿನಿಟ ಥಾಂಬ. ಮಾಗೆಲ ದೊಸ್ತ ವಾಜೆತೆ
 ಆಸಾ ಮಣ-ರಾಜೇಶ ರಾಗಾನ ಫಿತರ ಗೆಲೊ ಪಳೈಲಾರ ತೊ
 ಘುಮಟ ವಾಜೈತಾಲೊ ತೆ ಪಳೊವನ ರಾಜೇಶ ಮಂಡ್ಲೊ ಹೆ ಮಾಗೆಲ
 ಘುಮಟ ಮರೆ. ಮಹೇಶ ಸಾಂಗ್ಲೊ- ತುಗೆಲ ಫರಾತ್ಲಾ ಲೋಕಾನ
 ಹೆ ಫ್ಯಾಮಿಲಿ ಮಣ ಮಾಗೆಲ ಹಾತಾ ದಿಲ್ಲಿ, ಹೆಚ್ ಹಾವ ಗಾಂವಚಾನ
 ಘೆವನ ಎಯಲೊ- ರಾಜೇಶಾಲೊ ರಾಗ ಉತರಲೊ. ತೆಣೆ ಮಹೇಶಾಕ
 ಸಾಂಗ್ಲೊ. ಅರೆ ಪಾಪ್ಯಾ, ಫ್ಯಾಮಿಲಿ ಮಂಡಲಾರ ಬಾಯಲ-ಪೊರಾ-
 ಘುಮಟ ನಿ ಮಣ.

8) ಏಕ ಬಾಯಲ ಮನಿಸ ಆಪಲೆ ಘರಜೆ ಜಾತಕ ಘೆವನ ಭಟಾ ಕಡನ ಗೆಲಿ ಆನಿ ಸಾಂಗು ಲಾಗಲಿ. ಭಟಮಾಮಾ ಹಾಲಿ ಘರಾತ ಖೂಬ ತ್ರಾಸಜಾತಾ. ಜರಾ ಜಾಥಕ ಪಳೊನ್ನ ಸಾಂಗಾ ಮಣ ಭಟಾಲ ಹಾತಾತ ಜಾತಕ ದಿಲಿ. ಭಟಾನ ಜಾತಕ ಪಳೊನ್ನ ತಿಗಲೆ ನಾವ, ಘೊವಾಲೆ ನಾವ, ಪೊರಾಲೆ ನಾವ ವಯ ಸಗಳೆ ಬರೋಬರ ಸಾಂಗ್ಲೆ. ತ್ಯಾ ಬಾಯಲೆಕ ಆಶ್ಚರ್ಯ ಜಾಲೆ ಕಿ ಏಕ ಜಾತಕಾ ವಯಲ್ಯಾನ ಭಟಾನ ಪೂರಾ ಕುಟುಂಬಾಚೆ ಮಾಹಿತಿ ದಿಲಿ ಮಣ ತಿಣೆ ತೆಕಾ ಶಂಬರ ರುಪಯಾ ನೊಟ ದಿವನ ಪಾಯಪಡ್ಲಿ. ಭಟಾನ ಹಾಸತ ಸಾಂಗ್ಲೆ. ಬಾಯಿ ಹೆ ನೊಟ ನಾಕಾ. ಕಾರಣ ಹಾವೆ ಕಾಯಚ ಸಾಂಗ್ಲಾ 'ತುವೆ ಜಾತಕಾ ಜಾಗ್ಯಾರ ಮಾಕಾ ರೇಶನ ಕಾರ್ಡ್‌ದಿಲ್ಲೆ' ಮಣ.

9) ಅಶೆ ಮಂಟಾಕಿ ಮೆಲ್ಲೆ ನಂತರ ಮನಿಸ ವಯರ ವಯತಾ. ಮಾಗಿರ ಯಮರಾಜ ಆನಿ ಚಿತ್ರಗುಪ್ತ ತೆಮಗೆಲ ಪಾಪ ಪುಣ್ಯ ರಿಕಾರ್ಡ್ ಪಳೊನ್ನ ಸಾಂಗತಾ ಕಿ ಸ್ವರ್ಗ-ನರಕ ಕೊಣಾ ವಚುಜಾಯ ಮಣ. ಆನಿ ಏಕ ದಿವಸ ಯಮರಾಜಾಲೆ ಆಫೀಸ ಸುರುಜಾಲೆ ಪಯಲಿ ಪ್ರವೇಶ ಏಕ ಸ್ತ್ರೀ ಆಶಿಲಿ ಕಾಪಡ ನೆಸುನ-ತಕಲೇಚೆರ ಪದರ, ಹೊಡ ಕುಕುಮ, ಹಾತಭರ ಕಾಕಣಾ ತಿ ಭೀತರ ಎವನ ಯಮರಾಜಾಕ ನಮಸ್ಕಾರ ಕೆಲಿ-ಯಮರಾಜಾನ ವಿಚಾರಲೆ ತುವೆ ಪೃಥ್ವಿಚೆರ ಕಿತ್ತೆ ಪಾಪ-ಪುಣ್ಯ ಕೆಲಾ? ತಿಣೆ ಸಾಂಗಲೆ ಹಾವೆ ಘೊವಾಲೆ ಮಾವ-ಮಾಯಿಲೆ ಸೇವಾಕೆಲಾ ಕೆನ್ನಾ ಖೊಟೆ ಸಾಂಗ್ಲೆನಾ ದೇವ ಧರ್ಮ ದಾನ ಸಗಳೆ ಜಾತತಿತ್ಲೆ ಹಾವೆ ಕೆಲಾ- ಯಮರಾಜಾನ ಚಿತ್ರಗುಪ್ತಾಕ ತೆಗೆಲ್ಯಾ ರಿಕಾರ್ಡ್ ಚೆಕ್ ಕರು ಸಾಂಗ್ಲೊ, ಆಣಿ ತೆ ಖರೆ ಆಶಿಲೆ. ಯಮರಾಜಾನ ತೆಕಾ ಸ್ವರ್ಗಾವಚುಕ ರೂಮಾಚೆ ದಾರ ದಾಕ್ಯೆಲೆ. ದುಸರಿ ನಂಬರ, ಆನೇಕ ಸ್ತ್ರೀ ಭಿತರ ಎಯಲಿ. ಯಮರಾಜಾಕ

ನಮಸ್ಕಾರ ಕೆಲಿ. ಯಮರಾಜಾನಾ ತಿಕಾ ವಿಚಾರಲಿ ತುವೆ ಪೃಥ್ವಿಚೆರ
ಕಿತ್ತೆ ಪಾಪ-ಪುಣ್ಯ ಕೆಲಾ? ತಿಣೆ ಸಾಂಗ್ಲೆ 'ಘೋವಾ ಬರೋಬರ
ಕೆನ್ನಾಯ್ ರುಗಡತಾಲೆ, ತೆಗೆಲ್ಯಾ ಪಾಕಿಟಾತ್ಲ್ಯಾನ ಪೈಶೆ ಚೊರತಾಲೆ,
ಘೋವಾ ಖಬರನಾಸ್ತಾನಾ ಸಿನೇಮಾ ವಯತಾಲೆ ಯಮರಾಜಾನ
ತೆಕಾ ನರಕಾಚೆ ರೂಮ್ ಧಾಕ್ಯೆಲೊ. ತಿಸರಿ ಲೆಡಿ ಭಿತರ ಎಯಲಿ
ಆನಿ ಯಮರಾಜಾಕ ಹಾಯ್ ಮಣ ಸಾಂಗಲಿ ತಿಗಲ ಡ್ರೆಸ್
ಮಿನಿಸ್ಕರ್ಟ್-ವಯಲೆ ಆಂಗ ಜಾಸ್ತಿ ಖುಲ್ಲಾ ಆಶಿಲೆ, ಹಾತಾತ ಕಿ
ಚೈನ ಫಿರೈತೆ ಥಾಂಬಲೆ, ಯಮರಾಜಾನ ವಿಚಾರಲೆ ತುವೆ ಪೃಥ್ವಿಚೆರ
ಪಾಪ-ಪುಣ್ಯ ಕಿತ್ತೆ ಕೆಲಾ? ತಿಣೆ ಸಾಂಗಲೆ ಮಾಗೆಲ ಜೀವನಾತ್ಲ್ಯಾ
ಡಿಕನರೇತ ಪಾಪ-ಪುಣ್ಯ ಮಣನಾ, ಕಾಲೇಜಾತ ಆಸ್ತಾನಾ 3
ಬಾಯಫೆಂಡ ಚೆಂಜ ಕೆಲೆ, ದೊನ ಘೋವಾಕ ಡೈವರ್ಸ್ ದಿಲೆ, ಪಿವಚೆ-
ಖಾವಚೆ ಕಾಯಚ ಹಾವೆ ಕಮಿ ಕೆಲ್ಲಾ. ಯಮರಾಜಾನ ಚಿತ್ರಗುಪ್ತಾ
ಸಾಂಗಲೊ ಕಿ ತಿಕಾ ಮಾಗೆಲ ರುಮಾ ಚಾವಿ ದಿ ಮಣ.

- 70) ಹೊಡ ಆಫೀಸರ ಲೊಕಾಲಿ ಫ್ಯಾಮಿಲಿ ಗೆಟ್ ಟುಗೆದರ್ ಪಾರ್ಟಿ
ಆಶಿಲಿ, ಥೊಡೆ ಲೋಗ ಡ್ರಿಂಕ ಕರತಾಲೆ, ಥೊಡೆ ಡ್ಯಾನ್ಸ್ ಕರತಾಲೆ,
ಏಕ ರಸಿಕ ಸಗಲ್ಯಾ ಸಜ್ಜೊನ ಎಯಲ್ಯಾ ಬಾಯಲಾಚೆರ ನಜರ
ಫಿರೈತೆ ಆಶಿಲೊ. ತೆನ್ನಾ ತೆಕಾ ಏಕ ಸುಂದರ-ಮಾಡರ್ನ್ ತಾಂಬಡಿ
ಕಾಪಡ ನೆಶಿಲಿ ಲೇಡಿ ದಿಸಲಿ ತಿಣೆ ಹೆಕಾ ಪಳೆಯಲಿ. ಹೆಣಿ ತಿಕಾ
ಪಳೆಯಲೊ ಆನಿ ದೊಗೆ ಹಾಸಲೆ- ಥೊಡೆ ವೇಳಾನ ರಸಿಕ ತಿಕಾ
ಪಳೊನ ಹಾತಾನ ಇಶಾರಾ ಕೆಲೊ, ತಿ ಸುದ್ದಾ ಹಾಸುನ ಹಾತ
ಹಾಲ್ಯೆಲಿ. ಅಶೆ ದೋನ-ತೀನ ಪಟಿ ಜಾಲೆ. ರಸಿಕೆ ಖುಶಜಾಲೊ ಕಿ
ತಿ ಆವಣ್ಯಾಕ ಪಟಲಿ ಮಣ. ಚೌತಖೆಪೆ ತಿಕಾ ಪಳೊನ ಹೊ
ಹಾಸಲೊ. ತೆನ್ನಾ ತಿಣೆ ಹೆಕಾ ರಾಗಾನ ಪಳೊನ ಆಪಲೆ ಪಾಯಾ
ಚಪ್ಪಲ ದಾಖೆಯಲಿ. ರಸಿಕ ಭಿಲೊ ಆನಿ ದೊನ್ ಮಿನಿಟಾನ ಆಪಲ್ಯಾ
ಬಾಜುನ ಆಶಿಲ್ಯಾ ದೊಸ್ತಾಕ ಸಾಂಗ್ಲೊ 'ಪಳೆಯರೆ ತಿ ತಾಂಬಡಿ
ಕಾಪಡ ನೆಶಿಲ್ಯಾ ಬಾಯಲೆನ್ ಪಯಲಿ 3-4 ಪಟಿ ಮಾಜಾ ಬರೋಬರ
ಹಾಸುನ ವ್ಯವಹಾರ ಕೆಲಿ ಪಣ ಆಖಿರ ರಾಗಾನ ಪಳೆಲಿ' ಅಶೆ ಕಶೆ?
ತ್ಯಾ ಮನಶ್ಯಾನ ಶಾಂತ ಪಣಾನ ಸಾಂಗ್ಲೆ ಕಿ ತಿಗಲ ಸ್ವಭಾವಚ ತಸೊ
ಆಸಾ ಕಾರಣ ತಿ ಮಾಗೆಲ ಬಾಯಲ ಆಸಾ.



7943
Comedy/kon
VAS

ಲೇಖಕಾಚಿ ಪರಿಚಯ್

ಡಾ. ವಸಂತ ಶಾಂತಾರಾಮ ಬಾಂದೇಕರ
#410, ಶಿವಾಜಿ ಸರ್ಕಲ್, ಸದಾಶಿವಗಡ,
ಕಾರವಾರ (ಉ.ಕ)



ನಿರಂತರ ಜಾವುನ 58 ವರ್ಸ ರಂಗ ಸೇವಾ ಖಾತಿರ ಯುನಿವರ್ಸಿಟಿ ಆಫ್ ಸೌಥ ಅಮೇರಿಕಾನ್ 09-05-2017 ಗೌರವ ಡಾಕ್ಟರೇಟ್ ಪದವಿ ದಿಲಾ. 1968 ಥಾವ್ನ್ ಕೊಂಕಣಿ ರಂಗಕಲಾ ಪ್ರದರ್ಶನ್ ಕೆಲ್ಲಾ. ನಾಟಕಕಾರ್, ಕವಿ, ಸಾಹಿತಿ, ಲೇಖಕ, ಗಾಯಕ, ಸಂಯೋಜಕ, ಸಂಘಟಕ, ನಕಲ ಕಲಾಕಾರ (ಮಿಮಿಕ್ರಿ) 50 ವರ್ಸಾ ಕೊಂಕಣಿ ರಂಗಸೇವಾ ಕೆಲ್ಲಾ. ಕೊಂಕಣಿ ಏಕವ್ಯಕ್ತಿ 100 ಮಿನಿಟಾಚೊ ಕಲಾಪ್ರದರ್ಶನ ಕರ್ನಾಟಕ-ಗೋವಾ-ಮಹಾರಾಷ್ಟ್ರ-ಕೇರಳಾ ರಾಜ್ಯಾತ ದಿಲ್ಲಾ.

ಕೊಂಕಣಿ ಖಾತಿರ ಪ್ರಶಸ್ತಿ:

1993 ರಾಜ್ಯ ಮಟ್ಟಾರ ಬೆಸ್ತ್ ಎಕ್ಟರ್ ಔಟ್‌ಸ್ಟಾಂಡಿಂಗ್ ಅವಾರ್ಡ್,
1993 “ಸಾಂತ” ರಾಷ್ಟ್ರಮಟ್ಟಾರ ದ್ವಿತೀಯ ಪ್ರಶಸ್ತಿ,
2009 ರಾಜ್ಯಮಟ್ಟಾರ ಕೊಂಕಣಿ ಅಸಾಧಾರಣ ವ್ಯಕ್ತಿ ಪ್ರಶಸ್ತಿ,
ಕೇರಳಾ ಕೊಂಕಣಿ ಅಕಾಡೆಮಿಚೆ ಹಿಲಾರಿಯಸ್ ಶೋ ಮ್ಯಾನ ಪ್ರಶಸ್ತಿ,
ಮಹಾರಾಷ್ಟ್ರ ಸಂಗೀತ ಅಕಾಡೆಮಿಚೆ ಕೊಂ.ಕ.ಮ. ಹಾಸ್ಯ ಪಂಡಿತ ಪ್ರಶಸ್ತಿ,
ಗೋವಾರಾಜ್ಯ ಶಿಕ್ಷಣ ವಿಕಾಸ ಪರಿಷತ್‌ಚೆ ಕಲಾಭೂಷಣ ಪ್ರಶಸ್ತಿ
ಗಿನ್ನಿಸ್ ದಾಖಲೊ: 2003 (ವಿವಿಧ ಸಂಗೀತ ವಾದ್ಯ ಅನುಕರಣಾ ಖಾತಿರ)

ಕೊಂಕಣಿ ಜಾಗೃತ ಅಭಿಯಾನ:

31 ವರ್ಸಾ ವಿವಿಧ ಶಾಳಾ-ಕಾಲೇಜ-ಗ್ರಾಮಾನಿ ಏಡ್ಸ್, ಗುಟಕಾ, ಪರಿಸರ, ವಾಯಟ ವ್ಯಸನಾ, ಭ್ರೂಣಹತ್ಯಾ, ರಕ್ತದಾನ, ನೇತ್ರದಾನ, ರಾಷ್ಟ್ರಪ್ರೇಮ, ಸಾಕ್ಷರತಾ ಬದ್ದಲ 600 ಪ್ರದರ್ಶನ ದಿಲಾತ.